

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

İlham Əliyev

SƏS



Qəzet 1991-ci il yanvarın 11-dən çıxır

№ 097 (5569) 22 may 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Serbiya-Azərbaycan əlaqələrində yeni inkişaf mərhələsi başlayır

İlham Əliyev: "Serbiya-Azərbaycan əlaqələri bundan sonra da uğurla inkişaf edəcək"



Səh → 2

5

Yeni Azərbaycan Partiyası
ilə Laos Xalq İnqilabı
Partiyası arasında
əməkdaşlığa dair
Memorandum imzalanıb



9

Hikmət Hacıyev:
"Yaranmış vəziyyətə
görə məsuliyyət tam
şəkildə Ermənistanın
üzərinə düşür"



16

Messi beşinci dəfə
"Qızıl buts"un
sahibi olub



22 may 2018-ci il

Serbiya-Azərbaycan əlaqələrində yeni inkişaf mərhələsi başlayır

İlham Əliyev: "Serbiya-Azərbaycan əlaqələri bundan sonra da uğurla inkişaf edəcək"

Azərbaycan Respublikasında rəsmi səfərdə olan Serbiya Respublikasının Prezidenti Aleksandr Vuçiçin mayın 21-də rəsmi qarşılanma mərasimi olub.

AZƏRTAC xəbər verir ki, hər iki ölkənin dövlət bayraqlarının dalğalandığı meydanda Serbiya Prezidentinin şərəfinə fəxri qarovul dəstəsi düzülüb. Azərbaycan Prezidenti İlham Əliyev Serbiya Prezidenti Aleksandr Vuçiçi qarşılayıb. Serbiya Respublikasının və Azərbaycan Respublikasının dövlət himnləri səslənib. Azərbaycan Respublikasının dövlət və hökumət nümayəndələri Prezident Aleksandr Vuçiçə, Serbiya nümayəndə heyətinin üzvləri Prezident İlham Əliyevə təqdim olunub.

Rəsmi qarşılanma mərasimindən sonra Azərbaycan Respublikasının Prezidenti İlham Əliyevin



də edilmiş razılaşmalar gələcək uğurlu əməkdaşlığımızı daha da möhkəmləndirəcəkdir. Bir daha xoş gəlmisiniz.

X X X

Serbiya Prezidenti Aleksandr Vuçiç:

-Hörmətli cənab Prezident.

İlk növbədə, Sizi prezident seçkilərində qazandığınız inamlı qələbə münasibətilə təbrik edirəm və Azərbaycan xalqına firavanlıq arzulayıram. Eyni zamanda, Sizi Azərbaycan Xalq Cümhuriyyətinin 100 illiyi münasibətilə də təbrik etmək istəyirəm. Sizi əmin edirəm ki, Serbiya Azərbaycan üçün dost ölkədir. Biz burada - Azərbaycanda, Bakı şəhərində özümüzü ən yaxın dostlarımızın yanında hiss edirik.

Cənab Prezident, mən Sizin fəaliyyətinizə xüsusilə böyük önəm verirəm. Siz çox böyük səylər göstərirsiniz ki, ölkənin suverenliyini və müstəqilliyini qoruyub saxlayasınız. Çünki hazırkı çox gərgin bir şəraitdə Siz ölkənizi firavanlıq yolu ilə irəli aparırırsınız. Bununla yanaşı, Sizin siyasətinizi dəstəkləyən bütün ölkələrlə yaxşı münasibətlər qurmuşunuz. Bu, olduqca çətin bir məsələdir. Biz Serbiya olaraq bu siyasətə böyük önəm verir və hörmət bəsləyirik. Hesab edirəm ki, bizim birgə görəcəyimiz işlər kifayət qədərdir. Azərbaycanın maraqları baxımından Serbiyada görülməli bir çox işlər var. Eyni zamanda, bizim də burada görəcəyimiz işlər çoxdur. Düşünürəm ki, iqtisadiyyatımız gücləndikcə serb şirkətləri Azərbaycana cəlb oluna bilər.

Məlumat vermək istərdim ki, bu il bizim iqtisadi artımımız 4,5 faizə bərabər olmuşdur. Məndə olan məlumata görə, Sizin də qeyri-neft sektorunda 3 faiz artım olmuşdur. Bu münasibətlə də Sizi səmimi qəlbən təbrik edirəm.

Görüşdən sonra Azərbaycan Prezidenti İlham Əliyev və Serbiya Prezidenti Aleksandr Vuçiç Xəzər dənizinin mənzərəsini seyr etdilər.

Ardı Səh. 3



şiq, strateji tərəfdaş. Son illər ərzində əldə edilmiş uğurlar deməyə əsas verir ki, Serbiya-Azərbaycan əlaqələri bundan sonra da uğurla inkişaf edəcəkdir. Biz beynəlxalq təşkilatlarda bir-birimizi dəstəkləyirik, iqtisadi sahədə əməkdaşlıq aparılır. Əminəm ki, bu gün aparılan danışıqlar nəticəsində bu sahədə yeni təkan veriləcəkdir. Humanitar sahədə çox gözəl əməkdaşlıq var.

Əlbəttə, bölgədə gedən proseslərlə bağlı biz bu gün Sizinlə fikir mübadiləsi apardıq. Əminəm ki, belə məsləhətləşmələrin çox böyük əhəmiyyəti var. Biz gələcəkdə energetika, nəqliyyat sahələrində daha fəal əməkdaşlıq edə bilərik. Bu məsələlərlə bağlı bizim fikirlərimiz var. Belə olan halda bizim münasibətlərimiz yeni mərhələyə, yeni pilləyə qalxacaqdır.

Bir sözlə, biz münasibətlərimizin inkişafı ilə bağlı bir fikirdəyik. Hesab edirəm ki, bu münasibətlərin çox böyük gələcəyi var. Serbiya bizim üçün dost ölkədir və əminəm ki, bu dostluq əlaqələri bundan sonra da davam etdiriləcək. Sizə uğurlu səfər arzulayıram. Əminəm ki, səfər zamanı əl-

Serbiya Respublikasının Prezidenti Aleksandr Vuçiç ilə təkbətək görüşü olub. AZƏRTAC xəbər verir ki, görüşdə Azərbaycan ilə Serbiya arasında ikitərəfli münasibətlərin siyasi, iqtisadi və digər sahələrdə uğurla inkişaf etdiyi vurğulanıb. Ölkələrimiz arasındakı əlaqələrin daha da genişləndirilməsi üçün yaxşı potensialın olduğu bildirilib. Serbiya Prezidenti Aleksandr Vuçiçin Azərbaycana rəsmi səfərinin ölkələrimiz arasında əməkdaşlığın inkişafına töhfə verəcəyi diqqətə çatdırılıb. Söhbət zamanı ikitərəfli münasibətlər və qarşılıqlı maraq doğuran digər məsələlər ətrafında fikir mübadiləsi aparılıb.

Təkbətək görüş başa çatan-

dan sonra Azərbaycan Respublikasının Prezidenti İlham Əliyevin və Serbiya Respublikasının Prezidenti Aleksandr Vuçiçin nümayəndə heyətlərinin iştirakı ilə geniş tərkibdə görüşü olub. Prezidentlər görüşdə çıxış ediblər. Azərbaycan Prezidenti İlham Əliyev:

-Hörmətli cənab Prezident.

Hörmətli qonaqlar.

Mən sizi Azərbaycanda səmimiyyətlə salamlayıram, Azərbaycana xoş gəlmisiniz. Biz Sizin səfərinizə çox böyük əhəmiyyət verirəm. Əminəm ki, səfər çox uğurlu keçəcək və Serbiya-Azərbaycan əlaqələrinin inkişafı üçün böyük dəstək olacaq.

Bizim əlaqələrimiz çox uğurla inkişaf edir. Biz dostluq, tərəfda-



Serbiya-Azərbaycan əlaqələrində yeni inkişaf mərhələsi başlayır

İlham Əliyev: "Serbiya-Azərbaycan əlaqələri bundan sonra da uğurla inkişaf edəcək"

Əvvəli Səh. 2

Geniş tərkibdə görüş başa çatan sonra Azərbaycan Respublikasının Prezidenti İlham Əliyevin və Serbiya Respublikasının Prezidenti Aleksandr Vuçiçin iştirakı ilə sənədlərin imzalanması mərasimi olub. AZƏRTAC xəbər verir ki, "Azərbaycan Respublikası ilə Serbiya Respublikası arasında strateji tərəfdaşlıq üzrə Birgə Fəaliyyət Planı"nı Azərbaycan Respublikasının Prezidenti İlham Əliyev və Serbiya Respublikasının Prezidenti Aleksandr Vuçiç imzaladılar.

"Azərbaycan Respublikasının Səhiyyə Nazirliyi ilə Serbiya Respublikasının Səhiyyə Nazirliyi arasında səhiyyə və tibb elmi sahəsində əməkdaşlıq haqqında" Anlaşma Memorandumunu Azərbaycan Respublikasının səhiyyə naziri Oqtay Şirəliyev və Serbiya Respublikasının səhiyyə naziri Zlatibor Lonçar imzaladılar.

"Azərbaycan Respublikasının Ədliyyə Nazirliyi ilə Serbiya Respublikasının Ədliyyə Nazirliyi arasında əməkdaşlıq haqqında" Memorandumu Azərbaycan Respublikasının ədliyyə naziri Fikrət Məmmədov və Serbiya Respublikasının ədliyyə naziri Nela Kuburoviç imzaladılar. "Azərbaycan Respublikası Hökuməti ilə Serbiya Respublikası Hökuməti arasında bitki karantini və mühafizəsi sahəsində əməkdaşlıq haqqında" Sazişi Azərbaycan Respublikasının kənd təsərrüfatı naziri İnam Kərimov və Serbiya Respublikasının Baş nazirinin müavini, tikinti, nəqliyyat və infrastruktur üzrə nazir Zorana Mihayloviç imzaladılar.

"Azərbaycan Respublikası Hökuməti ilə Serbiya Respublikası Hökuməti arasında beynəlxalq avtomobil daşımaları haqqında" Sazişi Azərbaycan Respublikasının nəqliyyat, rabitə və yüksək texnologiyalar naziri Ramin Quluzadə və Serbiya Respublikasının Baş nazirinin müavini, tikinti, nəqliyyat və infrastruktur üzrə nazir Zorana Mihayloviç imzaladılar. "Azərbaycan Respublikası Hökuməti ilə Serbiya Respublikası Hökuməti arasında hava əlaqələri haqqında" Sazişi Azərbaycan Respublikasının nəqliyyat, rabitə və yüksək texnologiyalar naziri Ramin Quluzadə və Serbiya Respublikasının Baş nazirinin müavini, tikinti, nəqliyyat və infrastruktur üzrə nazir Zorana Mihayloviç imzaladılar.

Mayın 21-də sənədlərin imzalanması mərasimindən sonra Azərbaycan Respublikasının Prezidenti İlham Əliyev və Serbiya Respublikasının Prezidenti Aleksandr Vuçiç mətbuatı bəyanatlarla çıxış ediblər. Əvvəlcə Azərbaycan Prezidenti bəyanatla çıxış edib.

Prezident İlham Əliyevin bəyanatı:



-Hörmətli cənab Prezident. Hörmətli qonaqlar, xanımlar və cənablar.

Cənab Prezident, ilk növbədə, bir daha Sizi Azərbaycanda səmimiyyətlə salamlayıram, ölkəmizə xoş gəlmisiniz. Biz Sizin səfərinizə böyük əhəmiyyət veririk. Əminəm ki, səfərin nəticələri Serbiya-Azərbaycan dostluq və strateji tərəfdaşlıq əlaqələrinin inkişafı üçün yeni imkanlar açacaqdır.

Biz strateji tərəfdaşlıq və bu gün imzalanan sənədlər arasında strateji tərəfdaşlıq üzə Birgə Fəaliyyət Planı imzalanmışdır. Bu, çox geniş və əhəmiyyətli sənəddir. Bu sənəddə bizim gələcək əməkdaşlığımızla bağlı bütün önəmli məsələlər öz əksini tapmışdır.

Biz beynəlxalq təşkilatlar çərçivəsində daim bir-birimizi dəstəkləyirik. Bütün önəmli məsələlərdə bir-birimizə dəstək göstəririk. Ölkələrimizin ərazi bütövlüyü, suverenliyi, sərhədlərin toxunulmazlığı ilə bağlı məsələlərdə bütün beynəlxalq təşkilatlarda bir-birimizi daim dəstəkləyirik. Üzləşdiyimiz münaqişələr beynəlxalq hüququn norma və prinsipləri əsasında, ölkələrimizin ərazi bütövlüyü çərçivəsində öz həllini tapmalıdır. BMT Təhlükəsizlik Şurasının müvafiq qətnamələri çərçivəsində öz həllini tapmalıdır. Bu məsələ ilə bağlı biz daim bir-birimizə qarşılıqlı dəstək göstəririk və bundan sonra da göstərəcəyik.

Bu gün müzakirə olunan məsələlər arasında bizim iqtisadi əməkdaşlıq məsələləri də geniş yer almışdır. Biz bu istiqamətdə atılan addımları yüksək qiymətləndiririk. Ancaq, eyni zamanda, tam əminəm ki, mövcud ticarət dövrüyəsi bizim iqtisadi potensialımızı əks etdirmir. Artım var, ancaq mütləq rəqəmlər hələ də çox aşağıdır. Ona görə əminəm ki, səfər zamanı müzakirə olunan və olunaacaq məsələlər gələcəkdə ticarət dövrüyəsinin artırılmasına gətirib

dəki əlaqələrdə humanitar sahə çox önəmli yer tutur. Cənab Prezident, bilərəm ki, Siz Azərbaycan Dillər Universitetində "Serb Dili və Mədəniyyəti Mərkəzi"nin açılışında da iştirak edəcəksiniz. Əminəm, bilirsiniz və görəcəksiniz ki, Sizin xalqınıza, xalqınızın mədəniyyətinə, ədəbiyyatına Azərbaycanda çox böyük maraq, böyük hörmət var. Humanitar sahədə mövcud olan əlaqələr xalqlararası əlaqələrin inkişafında mühüm yer tutur.

Hesab edirəm ki, turizm sahəsinin qarşılıqlı şəkildə inkişaf etdirilməsi həm ölkələrimizə gəlir gətirəcək, həm də insanlar bir-birini daha yaxından tanıyaçaqlar, dost olacaqlar, necə ki, bizim ölkələr. Bizim ölkələrimiz dost ölkələrdir, qeyd etdiyim kimi, strateji tərəfdaşlardır. Əminəm, səfərdən sonra əlaqələrimizə yeni dinamika, yeni təkən veriləcəkdir ki, Serbiya ilə Azərbaycan daim bir-birini



çıxaracaq, bunun üçün yaxşı imkanlar var.

Energetika sahəsində əməkdaşlıq üçün perspektivlər ümidvericidir. Bu məsələ imzalanan Fəaliyyət Planında öz əksini tapmışdır. Azərbaycan nəhəng enerji layihələrinin təşəbbüskarıdır və fəal iştirakçısıdır. Onların arasında "Cənub Qaz Dəhlizi" layihəsi xüsusən yer tutur. Gələn günlər ərzində biz artıq "Şahdəniz-2" layihəsinin başa çatmasını qeyd edəcəyik. Gələn ay TANAP layihəsi istismara verilməlidir. Beləliklə, Cənub Qaz Dəhlizinin əsas layihələri artıq başa çatmış olacaqdır. Bu, enerji təhlükəsizliyi məsələlərinə Azərbaycanın növbəti töhfəsidir. Bu nəhəng enerji layihəsi geniş beynəlxalq əməkdaşlıq məsələlərinin həllinə də öz müsbət təsirini göstərmişdir. Hazırda bizim regionumuzda enerji sahəsində əməkdaşlıq yeni səviyyəyə qalxır.

Ötən ilin oktyabrında Bakı-Tbilisi-Qars dəmir yolunun istismara

verilməsi ilə bağlı Bakıda mərasim keçirilmişdir. Bu yol da çox böyük əhəmiyyətə malikdir. Bu yolun fəaliyyətə başlaması nəticəsində Asiya ilə Avropa Azərbaycan və digər ölkələr üzərindən bir-biri ilə bağlanır. Bu, Asiyadan Avropaya və əks istiqamətə ən qısa yoldur. Yüklər artıq bu yol vasitəsilə daşınır və yüklərin həcmi getdikcə daha da artacaq. Əlbəttə ki, biz Serbiyanı bu dəmir yolunun fəal iştirakçısı kimi görürük. Hesab edirəm, bizim müvafiq qurumlarımız bu məsələ ilə bağlı artıq danışıqlara başlaya bilərlər ki, biz yükdaşımalarını artırmağa bilək. Beləliklə, ölkəmizin təşəbbüsü ilə həyata keçirilən enerji və nəqliyyat layihələri geniş əməkdaşlıq üçün yeni imkanlar açır. Bu, turizmin inkişafına təkən verəcək, qarşılıqlı ticarət dövrüyəsinə artırıcaq və beləliklə, bölgəmizdə, Avrasiya məkanında sabitliyi möhkəmləndirəcək, təhlükəsizliyi təmin edəcəkdir.

Serbiya ilə Azərbaycan arasın-

dəstəkləyən, bir-birinə kömək edən ölkələr kimi fəaliyyət göstərirlər.

Sizin ölkənizdəki işlərlə bağlı apardığınız siyasəti biz yüksək qiymətləndiririk. Siz Serbiyanın müstəqil siyasətini müdafiə edirsiniz, ölkənizi inamla idarə edirsiniz. Xalq Sizə böyük dəstək göstərir. Sizin siyasətiniz Serbiya xalqı tərəfindən yüksək qiymətləndirilir. Biz Sizin dostlarınız kimi buna sevinirik. Əminəm ki, Serbiya-Azərbaycan əlaqələri bundan sonra da Sizin gündəliyinizdə önəmli yer tutacaqdır. Serbiya ilə əlaqələr bizim üçün çox böyük əhəmiyyət kəsb edir. Əminəm ki, gələcəkdə bu əlaqələrin uğurlu inkişafı üçün bütün imkanlar, şərait var. Əsas odur ki, çox güclü qarşılıqlı müstəqil iradə var. Hesab edirəm ki, biz gələcək illəri də bu arzularla yaşayacağıq, Serbiya-Azərbaycan əlaqələrini inkişaf etdirəcəyik.

Ardı Səh. 4

22 may 2018-ci il

Serbiya-Azərbaycan əlaqələrində yeni inkişaf mərhələsi başlayır

İlham Əliyev: "Serbiya-Azərbaycan əlaqələri bundan sonra da uğurla inkişaf edəcək"

Əvvəli Səh. 2

X X X

Sonra Serbiya Prezidenti bəyanatla çıxış edib.

Prezident Aleksandr Vuçiçin bəyanatı:

- Hörmətli cənab Prezident, əziz dostum cənab Əliyev.

Sizə bu səmimi və xoş sözlərinizə görə təşəkkür etmək istəyirəm. Azərbaycan ilə Serbiya arasında əlaqələrin inkişafı baxımından gördüyünüz bütün işlərə görə Sizə təşəkkürümü ifadə etmək istədim.

Düşünürəm ki, mən Sizin Prezident seçilməyinizdən sonra ölkənizə səfər edən ilk dövlət başçısıyam. Bu, mənim üçün çox böyük şərəfdir. Azərbaycan ilə dostluq münasibətlərinin inkişafı bizim üçün çox vacibdir. Bu, bizim dövlətlərimizin və xalqlarımızın maraqlarına tam uyğundur. Bizim əməkdaşlığımız üçün çox böyük meydan var. Məhz bu səbəbdən də mən bizim hökumətimizin demək olar ki, tam yarısı ilə Azərbaycana səfərə gəlmişəm. Çünki biz Azərbaycan ilə bütün sahələrdə əməkdaşlığı inkişaf etdirmək əmindəyik.

Mənim ölkəmin müstəqilliyinin və suverenliyinin dəstəklənməsinə görə minnətdarıq. Biz də öz növbəmizdə Azərbaycanın müstəqilliyini və suverenliyini dəstəkləyirik. Hər iki ölkənin bu mövqeyi dəyş-



məz olaraq qalacaqdır. Cənab Prezident, biz Sizin siyasətinizi çox yüksək qiymətləndiririk. Siz elə bir şəxsiyyətsiniz ki, ölkənizin müstəqilliyini qoruyursunuz, öz azadlığınızı qoruyursunuz və vətəndaşların firavanlığı naminə əlinizdən gələni edirsiniz. Çünki Si-

zin ölkəniz olduqca mürəkkəb regionda, müxtəlif regionların kəsişməsində yerləşir və Siz ölkənizi nümunəvi şəkildə qoruyub saxlaya bildiniz.

Eyni zamanda, iqtisadi maraqlarınız da təmin edilir. Münasibətlərimizin təkmilləşdirilmə-

sində bizim böyük potensialımız var. Bu yaxınlarda bizim hökumətlərarası komissiyanın iclası olacaqdır. Sonuncu iclas 2015-ci ildə olmuşdur. Düşünürəm ki, müxtəlif nəqliyyat layihələrinin icrasında fəal əməkdaşlıq edə bilərik. Azərbaycan şirkəti Serbiyada

yol tikintisində uğurla fəaliyyət göstərir. Bununla yanaşı, müxtəlif kənd təsərrüfatı məhsullarının alqı-satqısı sahəsində, mədəniyyət, idman və digər sahələrdə daha böyük nailiyyətlər əldə edə bilərik. Təbii ki, bizim hərbi-texniki və hərbi təhsil sahələrində də böyük potensialımız var. Düşünürəm ki, bunlar da çox vacib sahələrdir.

Çox müsbət haldır ki, ölkələrimiz arasında heç bir mübahisəli məsələ yoxdur. Biz müxtəlif beynəlxalq təşkilatlarda bir-birimizi tam şəkildə dəstəkləyirik.

Cənab Prezident, fürsətdən istifadə edərək, Sizi burada, media qarşısında Serbiyaya rəsmi səfərə dəvət edirik. Siz orada bizim xalqın qonaqpərvərliyinin, həm Sizə, həm də ölkənizə olan rəğbət və ehtiramın şahidi olacaqsınız. Azərbaycan bizə dost ölkədir və tezliklə Sizi Belqradada görmək ümidindəyik.

Sizi təbrik edirəm ki, ölkənizin qeyri-neft sektorunda 3 faizlik artım qeydə alınıb. Görürəm ki, Siz iqtisadiyyatın şaxələndirilməsinə böyük önəm verirsiniz. Bu da əsl siyasi rəhbərə xas olan bir xüsusiyyətdir. Bizim yaxşı münasibətlərimiz var. Artıq üç ildir ki, bizim büdcəmizdə artım müşahidə olunur. Bu da bizə daha yüksək səviyyədə qarşılıqlı sərəmayə qoyuluşu baxımından yaxşı imkanlar yaradır.

Son illərdə Azərbaycanda əhalinin əmək və sosial təminatı istiqamətində mühüm işlər görüldü

Prezident İlham Əliyev Beynəlxalq Əmək Təşkilatının baş direktorunun rəhbərlik etdiyi nümayəndə heyətini qəbul edib

Azərbaycan Respublikasının Prezidenti İlham Əliyev mayın 21-də Beynəlxalq Əmək Təşkilatının baş direktoru Qay Rayderin rəhbərlik etdiyi nümayəndə heyətini qəbul edib.

AZƏRTAC xəbər verir ki, Beynəlxalq Əmək Təşkilatının baş direktorunun Azərbaycana ilk dəfədir səfər etdiyini deyən Qay Rayder bu səfəri həyata keçirməyindən dərin məmnunluq hissi duyduğunu vurğuladı. Dövlətimizin başçısını yenidən Prezident seçilməsi münasibətilə təbrik edən Qay Rayder Prezident İlham Əliyevin inauqurasiya mərasimindəki çıxışını diqqətlə izlədiyini qeyd edərək, orada əmək və sosial məsələlərlə bağlı söylənilən fikirlərin çox böyük maraq doğurduğunu bildirdi. O qeyd etdi ki, Prezident İlham Əliyevin əhalinin rifah halının daha da yaxşılaşdırılması, sosial müdafiəsinin təmin edilməsi, iş yerlərinin yaradılması ilə bağlı söylədiyi fikirlər mü-



hüm əhəmiyyət daşıyır. Qay Rayder rəhbərlik etdiyi təşkilatın Azərbaycanla uğurlu əməkdaşlıq

həyata keçirdiyini vurğulayaraq, bu səfərin əlaqələrimizin möhkəmlənməsi işinə öz töhfəsini ve-

recəyinə ümidvar olduğunu bildirdi.

Təbrikə və xoş sözlərə görə

minnətdarlığını bildiren Prezident İlham Əliyev Bakıda keçirilən "Dayanıqlı İnkişaf Məqsədlərinə doğru davamlı inkişafın və layiqli əməyin təbliği" mövzusunda beynəlxalq konfransın əhəmiyyətini qeyd etdi. Dövlətimizin başçısı son illər ərzində Azərbaycan iqtisadiyyatının inkişafı, o cümlədən əhalinin əmək və sosial təminatı istiqamətində mühüm işlər görüldüyünü, xüsusilə işsizliyin sürətlə azaldılması ilə bağlı böyük uğurların əldə edildiyini dedi. Prezident İlham Əliyev Azərbaycanda ənənəvi olan və sürətli iqtisadi inkişaf nəticəsində baş verən demografik artımla əlaqədar ölkə qarşısında gələcəkdə yeni iş yerlərinin yaradılması kimi mühüm vəzifənin durduğunu bildirdi və bu istiqamətdə müvafiq tədbirlərin həyata keçirildiyini vurğuladı. Dövlətimizin başçısı Beynəlxalq Əmək Təşkilatı ilə Azərbaycan arasında əməkdaşlığın önəminə toxunaraq bu əməkdaşlığın uğurla davam etdiriləcəyine əminliyini ifadə etdi.

Azərbaycanın Baş naziri Novruz Məmmədov və Serbiya Prezidenti Aleksandr Vuçiç birgə işçi nahar ediblər

Azərbaycan Respublikasının Baş naziri Novruz Məmmədov və ölkəmizdə rəsmi səfərdə olan Serbiya Respublikasının Prezidenti Aleksandr Vuçiç mayın 21-də birgə işçi nahar ediblər. AZƏRTAC xəbər verir ki, səmimi söhbət zamanı Azərbaycan ilə Serbiya arasında münasibətlərin, o cümlədən iqtisadi sahədə əməkdaşlığın perspektivləri haqqında fikir mübadiləsi aparılıb.



Azərbaycan nümayəndə heyəti San-Fransiskoda Kaliforniya siyasi xadimləri ilə görüşlər keçirib



Kaliforniyada səfərdə olan Dini Qurumlarla İş üzrə Dövlət Komitəsinin (DQİDK) sədri Mübariz Qurbanlıın rəhbərlik etdiyi nümayəndə heyəti San-Fransisko Şəhər Şurasının üzvü Norman Yi və Kaliforniya ştat senatoru Ceri Hill ilə görüşlər keçirib. Azərbaycanın Los-Ancelesdəki baş konsulluğundan AZƏRTAC-a bildirdilər ki, səfər çərçivəsində Azərbaycan nümayəndə heyəti, həmçinin bir sıra kilsələrdə və sınaqda olub. Azərbaycanın Los-Ancelesdəki baş konsulu Nəsimi Ağayev görüşlərdə iştirak edib.

Görüşlər zamanı Azərbaycanın tarixi tolerantlıq və zəngin multikulturalizm ənənələri haqqında geniş məlumat verilib. Azərbaycanda İslam dini ilə yanaşı, digər dinlərə mənsub insanların qarşılıqlı anlaşma, mehriban qonşuluq və əmin-amanlıq şəraitində yaşadıkları diqqətə çatdırılıb, həmçinin bu ənənələrin artıq ölkəmizdə dövlət siyasəti səviyyəsinə yüksəldildiyi vurğulanıb.

“AŞPA-nın Azərbaycan nümayəndə heyətinin rəhbəri ilə bağlı qərarı ziddiyyətlərlə doludur”




AŞPA-nın Azərbaycanın bu təşkilatdakı nümayəndə heyətinin rəhbəri Səməd Seyidovla bağlı qərarı ziddiyyətlərlə doludur, tam əsassızdır. Bu, olduqca ədalətsiz, qərəzli yanaşmadır. AŞPA heç bir halda öz dəyərlərinə hörmətsizlik etməməli, hər hansı sifarişlə bir ölkəni seçərək ona qarşı belə əsassız addım atmamalıdır. AZƏRTAC xəbər verir ki, bu fikirləri jurnalistlərin açıqlamasında ATƏT PA-nın vitse-prezidenti, Milli Məclisin deputatı Azay Quliyev deyib.

Azay Quliyev bildirib ki, Azərbaycan AŞPA-nın ən fəal üzvüdür və qurumun fəaliyyət prinsiplərinə, dəyərlərinə daim hörmət edir. Azərbaycanın AŞPA-dan çıxmaq kimi bir niyyəti yoxdur. Ola bilsin ki, buna cəhd edən qüvvələr var və onların məkrli planları Azərbaycan və Avropa arasında münasibətləri korrumpasiyaya istiqamətlənib.

Türkiyə Prezident Administrasiyası: Bakı və Ankara Avropanın enerji təhlükəsizliyini təmin edir

Bakı və Ankara Avropanın enerji təhlükəsizliyini təmin edir. Bunu Türkiyə Prezident Administrasiyasından bildirdilər. Məlumatda qeyd olunur ki, Bakı və Ankara öz potensialını regionun xeyrinə istifadə etməyə başlayıblar. Administrasiyadan bildirdilər ki, hazırda Türkiyə ilə Azərbaycan arasında münasibətlər yüksək səviyyədedir və iki qardaş ölkə siyasi, iqtisadi və enerji baxımından regionun əsas dövlətləridir. Yaxın zamanlarda baş tutacaq Transanadolu boru kəmərinin (TANAP) açılışını şərh edərək Türkiyə Prezident Administrasiyasından vurğulayıblar ki, bu layihə Ankara üçün prioritetdir.



Yeni Azərbaycan Partiyası ilə Laos Xalq İnqilabı Partiyası arasında əməkdaşlığa dair Memorandum imzalanıb

Mayın 21-də Yeni Azərbaycan Partiyasının (YAP) mərkəzi qərargahında Azərbaycan Respublikası Baş nazirinin müavini, YAP sədrinin müavini-icra katibi Əli Əhmədov ölkəmizdə səfərdə olan Laos Xalq



İnqilabı Partiyası Mərkəzi Komitəsinin xarici əlaqələr komitəsinin sədri xanım Sounton Sayaçakın rəhbərlik etdiyi nümayəndə heyəti ilə görüşüb. AZƏRTAC xəbər verir ki, Əli Əhmədov bu səfərin ölkələrimiz və xalqlarımız arasında əlaqələrin inkişafına xidmət edəcəyini bildirib. O deyib ki, Yeni Azərbaycan Partiyası və Laos Xalq İnqilabı Partiyası iqtidar partiyalarıdır və hər iki siyasi təşkilat əlaqələrin inkişafında maraqlıdır.

Azərbaycan dövlətinin xarici siyasətində Asiya ölkələri ilə əlaqələrin vacib yer tutduğunu deyən Əli Əhmədov hələ Sovetlər Birliyi dövründə Laos vətəndaşları olan gənclərin Azərbaycanda ali təhsil aldıklarını xatırladı. YAP sədrinin müavini iki ölkə arasında siyasi və iqtisadi əlaqələrin inkişafı üçün yaxşı perspektivlərin olduğunu diqqətə çatdırıb və YAP ilə Laos Xalq İnqilabı Partiyası arasında əməkdaşlığın bütövlükdə ölkələrimiz arasında münasibətlərin inkişafına xidmət edəcəyini vurğulayıb.

Laos Xalq İnqilabı Partiyası Mərkəzi Komitəsinin xarici əlaqələr komitəsinin sədri Sounton Sayaçak Azərbaycan səfərindən məmnunluğunu ifadə edərək iki ölkə arasında münasibətlərin inkişafında maraqlı olduqlarını bildirib. Azərbaycanın dinamik inkişaf etdiyini deyən qonaq ölkəmizin regionda oynadığı rolun əhəmiyyətini vurğulayıb. O, Laos Xalq İnqilabı Partiyasının Yeni Azərbaycan Partiyası ilə əməkdaşlığa böyük önəm verdiyini diqqətə çatdırıb.

Görüşdə qarşılıqlı əlaqələrin inkişafına dair geniş fikir mübadiləsi aparılıb. Sonda Yeni Azərbaycan Partiyası ilə Laos Xalq İnqilabı Partiyası arasında əməkdaşlığa dair Memorandum imzalanıb. Memorandumu YAP icra katibinin müavini, Milli Məclisin komitə sədri Siyavuş Novruzov və Laos Xalq İnqilabı Partiyası Mərkəzi Komitəsinin xarici əlaqələr komitəsinin sədri Sounton Sayaçak imzalayıblar. Görüşdə YAP-ın beynəlxalq əlaqələr şöbəsinin müdiri, Milli Məclisin beynəlxalq münasibətlər və parlamentlararası əlaqələr komitəsinin sədr müavini Sevinc Fəteliyeva da iştirak edib.

Hikmət Babaoğlu: Paşinyan müstəqil siyasətçi deyil, qlobal güc mərkəzlərinin siyasi layihəsidir

Nikol Paşinyan müstəqil siyasətçi deyil, qlobal güc mərkəzlərinin siyasi layihəsidir. Dünya siyasətini müəyyənləşdirən bəzi güclər bu layihə vasitəsilə bir neçə məqsədə çatmaq istəyirlər. Onlardan biri regionda gərginliyi daha da artırmaqla qlobal terrorizmin coğrafiyasını böyütmək və terror siyasəti vasitəsilə regional aktorları qarşılıqlı müharibə vəziyyətinə gətirməkdir. Naxçıvanda, Azərbaycan-Ermənistan sərhədində baş verən təxribat da elə bu məqsədə xidmət edir.

Bu fikirləri AZƏRTAC-a açıqlamasında Milli Məclisin deputatı, “Yeni Azərbaycan” qəzetinin baş redaktoru Hikmət Babaoğlu bildirib. Hikmət Babaoğlu qeyd edib ki, hədəf Azərbaycan-Türkiyə-Rusiya münasibətləridir. Çünki bu münasibətlər regionda geostrateji müvazinəti saxlamaqla regional təhlükəsizliyi təmin edir. Bu vəziyyət də Paşinyanın ağalarını qane etmir. Onların siyasi planlarına görə, Yaxın Şərqdə yaratdıqları hibrid müharibə ssenarisi Türkiyə və Azərbaycan üzərindən Rusiyaya, xüsusilə cənub sərhədlərinə transfer edilməli, sonra isə Rusiya Federasiyasının digər subyektlərinə ötürülməlidir. Onlar hesab edirlər ki, Naxçıvanda vəziyyət gərginləşsə 1921-ci ildə imzalanmış Qars müqaviləsinə əsasən Naxçıvanın statusunun qarantorları olan Rusiya və Türkiyə məsələyə müdaxilə etmək məcburiyyətində qalarlar və beləliklə, bu iki regional gücün Yaxın Şərq regionunda mütəfiqliyi pozular. Nəticədə hər iki ölkəni qarşı-qarşıya qoyub sonrakı mərhələdə onları qlobal terrorizmin poliçonuna çevirmək olar. Bu, məsələnin birinci tərəfidir. Məsələnin ikinci tərəfi ondan ibarətdir ki, mümkün ssenariyə görə, Azərbaycan zəiflədilməli, ölkədə sabitlik pozulmalı və Qarabağ problemi asanlıqla ermənilərin lehinə həll olunmalıdır.



Əcnəbilərin olduğu yer üzrə qeydiyyatı bütün “ASAN xidmət” mərkəzlərində

Dünyədən etibarən əcnəbilərin və vətəndaşlığı olmayan şəxslərin Azərbaycan Respublikasında olduğu yer üzrə qeydiyyata alınması elan edildiyi kimi, Dövlət Miqrasiya Xidmətinin (DMX) regional miqrasiya idarələri ilə paralel olaraq, Bakı və Sumqayıt şəhərləri ilə yanaşı, artıq ölkədə fəaliyyət göstərən bütün “ASAN xidmət” mərkəzlərində həyata keçiriləcək. DMX-nin mətbuat xidmətindən AZƏRTAC-a bildirdilər ki, əcnəbilərin və vətəndaşlığı olmayan şəxslərin “ASAN xidmət” mərkəzlərində olduğu yer üzrə qeydiyyata alınması Dövlət Miqrasiya Xidməti ilə Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi arasında mayın 17-də imzalanmış Anlaşma Memorandumuna əsasən həyata keçirilir. Memoranduma əsasən, Dövlət Miqrasiya Xidməti ölkədə 10 gündən artıq müvəqqəti qalmaq istəyən əcnəbilərin və ya vətəndaşlığı olmayan şəxslərin olduğu yer üzrə qeydiyyata alınması ilə bağlı müraciətlərin “ASAN xidmət” mərkəzlərində qəbulunun həyata keçirilməsini təmin etmək, Dövlət Agentliyi isə nəzərdə tutulan xidmətin innovasiyaların tətbiqi və yüksək standartlar əsasında həyata keçirilməsi üçün əlverişli şərait yaratmaq öhdəliyini götürüblər. Məqsəd olduğu yer üzrə qeydiyyat prosesində şəffaflığın, rahatlığın təmin edilməsi, mümkün növbələrin qarşısının alınması, xidmətdən istifadə məmnunluğunun artırılması və şəxslərin müraciət imkanlarının genişləndirilməsidir.

Milli Məclisin deputatı vurğulayıb ki, Azərbaycanın regional iqtisadi və hərbi-siyasi güc mərkəzi olması, qlobal aktorlarla müstəqil və milli maraqlara əsaslanan qarşılıqlı əlaqələr qurması, eyni zamanda, çoxtərəfli diplomatik platformalarda region ölkələri ilə münasibətləri keyfiyyətə yeni mərhələyə daşması Paşinyan təxribatı və siyasi layihəsini əvvəlcədən uğursuzluğa düçar etmiş olur. Ona görə də eger belə davam edərsə, Paşinyan siyasi layihə kimi ən uzağı bir il mövcud ola bilər. Ermənistanda bu realıq nə qədər tez dərk edilsə, onların böhrandan xilas olmaları üçün də bir o qədər tez perspektivlər yarana bilər.

22 may 2018-ci il

Layihəli əməyin təbliği dayanıqlı inkişafın prioritet məsələlərindən biridir



Mayın 21-də Bakıda "Dayanıqlı İnkişaf Məqsədlərinə doğru: davamlı inkişaf və layihəli əməyin təbliği" mövzusunda beynəlxalq konfrans keçirilib. AZƏRTAC xəbər verir ki, konfransdan əvvəl iştirakçılar Fəxri xiyabanda xalqımızın ümummilli lideri, müasir müstəqil dövlətimizin memarı və qurucusu Heydər Əliyevin xatirəsini yad edib, məzarı önünə gül dəstələri qoyublar.

Görkəmli oftalmoloq-alim, akademik Zərifə xanım Əliyevanın da xatirəsi anılıb, məzarı üzərinə tər güllər düzülüb. Sonra Şəhidlər xiyabanına gedən qonaqlar Azərbaycanın müstəqilliyi və ərazi bütövlü-



göstərən proseslərə yanaşmada ilk növbədə sosial ədalətin, işçilərin əmək və sosial hüquqlarının qorunmasına diqqət, qurumun missiyasının da sosial ədalətlə bağlı olduğunu vacibliyini qeyd edib. Q.Rayder Dayanıqlı İnkişaf Məqsədlərinin bugünkü dünya üçün aktuallığından bəhs edib, Azərbaycanın bu məqsədlərin icrası üçün göstərdiyi səyləri dəstəklədiyini bildirib.

Qeyd olunub ki, konfransın Bakıda keçirilməsi Azərbaycanda dayanıqlı iqtisadi inkişaf şəraitində əhalinin məşğulluq imkanlarının artırılması üçün həyata keçirilən fəal siyasətə görə ölkəmizin BMT-nin 2016-2030-cu illər üçün Dayanıqlı İnkişaf Məqsədlərindən 8-ci Məqsədin - layihəli əmək və iqtisadi inkişaf icrası ilə bağlı region üzrə fokus ölkə seçilməsindən irəli gəlir.

Plenar sessiyada Azərbaycan Həmkarlar İttifaqları Konfederasiyasının (AHİK) sədri, Milli Məclisin deputatı Səttar Möhbəliyev, Azərbaycan Respublikası Sahibkarlar (İşgötürənlər) Təşkilatları Milli Konfederasiyasının (ASK) prezidenti Məmməd Musayev, Rusiyanın Müstəqil Həmkarlar İttifaqları Federasiyasının sədri Mixail Şmakov, Rusiya Sənayeçilər və Sahibkarlar İttifaqının prezidenti Aleksandr Şoxin, Özbəkistan Respublikasının məşğulluq və əmək münasibətləri naziri Şerzod Kudbiyev, Əfqanıstan İslam Respublikasının əmək, sosial işlər, şəhidlər və ailələr naziri Faizullah Zaki mövzuya dair çıxış ediblər.

Sessiyada "Baku Ekspo 2025" ilə əlaqədar videoçarx nümayiş olunub.

Konfransın plenar sessiyası başa çatandan sonra Q.Rayder, S.Babayev, S.Möhbəliyev və M.Musayev kütləvi informasiya vasitələrinin nümayəndələri üçün mətbuat konfransı keçirib.

"Dayanıqlı İnkişaf Məqsədlərinə doğru davamlı inkişafın və layihəli əməyin təbliği" mövzusunda beynəlxalq konfransda "İqtisadi inkişafın inklüziv, davamlı və iş yerlərinin açılması baxımından zəngin olmasını necə təmin etmək olar", "Qeyri-rəsmi iqtisadiyyatdan rəsmi iqtisadiyyata keçid", "Dayanıqlı İnkişaf məqsədləri üzrə monitoring sistemlərinin tətbiqi" mövzularında panel iclasları keçirilib və müvafiq mövzularda məruzə və təqdimatlar edilib.



yü uğrunda mübarizədə canlarından keçmiş qəhrəman Vətən övladlarının xatirəsini yad edib, məzarları üzərinə gül dəstələri düzülüb.

Konfrans giriş sözü ilə açan əmək və əhalinin sosial müdafiəsi naziri Sahil Babayev ölkəmizdə aparılan iqtisadi islahatların əsasında rifah amilinin, insan kapitalının yüksək inkişaf səviyyəsinə nail olunmasının dayandığını bildirib. Nazir layihəli əməyin təmin edilməsi, qeyri-formal məşğulluğun aradan qaldırılması və s. vacib komponentlər üzrə tədbirlərin tripartizm prinsipi əsasında reallaşdırıldığını qeyd edib. O, BMT-nin Dayanıqlı İnkişaf Məqsədlərindən irəli gələn

öhdəliklərin icrası sahəsində aidiyyəti beynəlxalq təşkilatlarla əməkdaşlığın həyata keçirildiyini bildirib. Nazir Beynəlxalq Əmək Təşkilatı (BƏT) ilə zəngin siyasi dialoq və praktiki əməkdaşlıq gündəliyindən bəhs edib, birgə fəaliyyət müstəvisində görülmüş işləri diqqətə çatdırıb, BMT-nin Dayanıqlı İnkişaf Məqsədlərinin həmin problemlərin həllinə doğru qlobal siyasi qətiyyəti ifadə etdiyini bildirib.

"Statistikaya görə, hazırda dünya əhalisinin 800 milyon nəfəri yoxsulluq həddindən aşağı səviyyədə yaşayır. Bu gün şəhərlə kənd arasında tarazlıq pozulur, qadınların iş şəraitində çətinliklər var, ekoloji sahədə iqlim dəyişikliklərində baş verən kataklizmlər bir sıra

problemlər yaradır. Lakin bütün bunlara baxmayaraq, ölkəmizdə həyata keçirilən uğurlu sosial-iqtisadi siyasət nəticəsində son illər ərzində minimum əməkhaqqı 5,2, orta aylıq əməkhaqqı isə 6,6 dəfə artıb, əhalinin maddi rifah halı yüksəlib. Xüsusi qeyd etmək lazımdır ki, yoxsulluğun səviyyəsi 49 faizdən 5 faizə enib, qısa müddət ərzində iqtisadiyyata 230 milyarddan artıq vəsait qoyulub və onların xeyli hissəsi xarici investitorlar tərəfindən yatırılıb",- deyərək nazir qeyd edib.

Konfransın "Əməyin arzuolunan gələcəyi" mövzusunda plenar sessiyasında çıxış edən Baş nazirin müavini, Əmək Münasibətlərinin Tənzimlənməsi və Koordinasi-

Beynəlxalq Əmək Təşkilatının baş direktoru Azərbaycanda həyata keçirilən sosial islahatlar barədə məlumatlandırılıb

Mayın 21-də Azərbaycan Respublikasının Baş nazirinin müavini, Əmək Münasibətlərinin Tənzimlənməsi və Koordinasiyası Komissiyasının sədri Əli Əhmədov ölkəmizdə səfərdə olan Beynəlxalq Əmək Təşkilatının baş direktoru Qay Rayderin rəhbərlik etdiyi nümayəndə heyəti ilə görüşüb.

AZƏRTAC xəbər verir ki, görüşdə Baş nazirin müavini Əli Əhmədov bildirib ki, Azərbaycanda insanların işlə təmin olunması ilə bağlı bir çox layihələr həyata keçirilir və son illərdə ölkəmizdə məşğulluq problemlərinin həllinə dair vacib addımlar atılıb.

Baş nazirin müavini qeyd edib ki, Prezident İlham Əliyevin məqsədyönlü islahatlar proqramı ölkə iqtisadiyyatının prioritet sahələrinin qısa dövr ərzində mühüm irəliləyişlərə nail olunmasına imkan verib. Azərbaycanın Beynəlxalq Əmək Təşkilatının İdarə Heyətində yer almasının sevindirici hal olduğunu diqqətə çatdıran Əli Əhmədov ölkəmizin üzərinə düşən bütün öhdəlikləri layiqincə yerinə yetirəcəyinə əminliyini ifadə edib. O, əməkdaşlığımızın bundan sonra da inkişaf edəcəyini və daha səmərəli olacağını vurğulayıb.



layıb.

Əli Əhmədov qeyd edib ki, son illərdə Azərbaycanda bütün sosial proqramlar uğurla davam etdirilir, bu proqramların getdikcə daha da genişləndirilməsi təmin olunur.

Baş nazirin müavini deyib ki, Azərbaycan müstəqil və nisbətən gənc dövlətdir. Bizim artıq 10 milyona yaxın əhalimiz var. Hər bir gənc dövlətlərdə olduğu kimi, Azərbaycanda da bəzi problemlər var. Azərbaycanın xüsusi olaraq böyük və ciddi problemi torpaqlarının işğalı ilə nəticələnən Dağlıq Qarabağ problemidir. Bu problem nəticəsində bir milyon azərbaycanlı doğma torpaqlarından didərgin düşüb. Bu da

təxminən əhalinin 10 faizini əhatə edir və bilavasitə məşğulluq məsələlərinə öz təsirini göstərir. İnsanlar torpaqlarını, eyni zamanda, işlərini itiriblər.

Beynəlxalq Əmək Təşkilatının baş direktoru Qay Rayder Azərbaycana səfərindən məmnunluğunu ifadə edib. Azərbaycanın iş təcrübəsinin təqdirəlayiq olduğunu bildiren qonaq ölkəmizdə əmək bazarının inkişafı sahəsində aparılan islahatların, aktiv məşğulluq tədbirlərinin daha geniş miqyasda həyata keçirilməsi, məşğulluq xidmətlərinin təkmilləşdirilməsi işində həyata keçirilən layihələrin Beynəlxalq Əmək Təşkilatı tərəfindən dəstəkləndiyini qeyd edib.

“YARAT”da Azərbaycanın korifey rəssamlarının əsərləri sərgilənəcək

Mayın 26-da “YARAT” Müasir İncəsənət Mərkəzində “Əmək, istirahət və xəyallar: 1960-1980-ci illər Azərbaycan ustadlarının gözəlləri” adlı sərqi açılacaq. “YARAT”da Azərbaycanın korifey rəssamlarının əsərləri sərgilənəcək. 1960-1980-ci illər Azərbaycan ustadlarının gözəlləri adlı sərqi açılacaq. “YARAT”da Azərbaycanın korifey rəssamlarının əsərləri sərgilənəcək.



Səttar Bəhlulzadə, Maral Rəhmanzadə, Tağı Tağıyev, Mikayıl Abdullayev, Böyükağa Mirzəzadə, Oqtay Sadiqzadə, Cavad Mircavadov, Əşrəf Murad, Mahmud Tağıyev, Nadir Əbdürrəhmanov, Xəlilə Səferova, Rasim Babayev, Nadir Qasimov, Toğrul Nərimanbəyov, Gennadi Brijatyuk, Kamal Əhməd, Ucal Haqverdiyev, İqor Juk, Eldar Qurban, Tahir Salahov, Fərhad Xəlilov, Altay Sadiqzadə və Qəyyur Yunusun əsərləri nümayiş etdiriləcək. 2019-cu il yanvarın 6-dək davam edəcək sərginin kuratoru Suad Qarayeva-Maleki, tədqiqatçısı Fərəh Ələkbərliyədir.

ADU ilə Belqrad Universiteti arasında əməkdaşlıq genişlənir

Mayın 21-də Azərbaycan Dillər Universitetinin (ADU) rektoru, akademik Kamal Abdulla Belqrad Universitetinin rektoru Vladimir Bumbaşireviç ilə görüşüb.

Universitetdən AZƏRTAC-a bildirdilər ki, K.Abdulla Belqrad Universitetində Azərbaycan dili və Mədəniyyəti Mərkəzinin, ADU-da isə Serb dili və Mədəniyyəti Mərkəzinin yaradılmasını əhəmiyyətli hadisə kimi dəyərləndirib. Qeyd edilib ki, mərkəzlərin fəaliyyəti nəticəsində ölkələrimiz arasında mədəni münasibətlər daha da genişlənəcək, hər iki ölkənin zəngin mədəniyyətinin təbliği və tanıtılmasında bu qurumlar mühüm rol oynayacaq.

Azərbaycan dövlətinin multikulturalizm siyasətinin dünyada təbliği istiqamətində mühüm addımlar atıldığını deyən Kamal Abdulla hər iki ölkənin multikulturalizminin oxşar və fərqli cəhətləri mövzusunda konfransların, müzakirələrin keçirilməsinin vacibliyini vurğulayıb. Beynəlxalq multikulturalizm qış və yay məktəbləri layihəsi barədə məlumat verən rektor Belqrad Universitetinin tələbələrini bu layihədə fəallıq göstərməyə dəvət edib.

V.Bumbaşireviç ADU-da Serb dili və Mədəniyyəti Mərkəzinin yaradılmasını yüksək dəyərləndirib. Bildirilib ki, Belqrad Universitetində Azərbaycan dili və Mədəniyyəti Mərkəzinin, ADU-da isə Serb dili və Mədəniyyəti Mərkəzinin yaradılması xalqlarımızın mədəniyyətlərini birləşdirəcək yeni körpü olacaq. Azərbaycan-Serbiya münasibətlərinin yüksək səviyyədə olduğunu vurğulayan rektor mərkəzlərin yaradılmasının münasibətlərin inkişafına töhfə verəcəyinə əminliyini bildirib.



Sounton Sayaçak: Laos Azərbaycanla hərtərəfli əməkdaşlıqda maraqlıdır

Mayın 21-də Milli Məclisin vitse-spikeri Bahar Muradova Laos Xalq İncilabı Partiyası Mərkəzi Komitəsinin (XİP MK) xarici əlaqələr komitəsinin sədri xanım Sounton Sayaçakın rəhbərlik etdiyi nümayəndə heyəti ilə görüşüb.

Bu barədə AZƏRTAC-a parlamentin mətbuat xidmətindən məlumat verilib. Milli Məclis sədrinin müavini ölkəmizdə səfərdə olan Laos nümayəndə heyətinə Azərbaycanın beynəlxalq aləmə inteqrasiyada maraqlı olduğunu, Avropa ilə əməkdaşlığa ciddi əhəmiyyət verildiyi kimi, Asiya ölkələri ilə də əməkdaşlığın genişlənməsinə maraq göstərdiyini qeyd edib. O cümlədən Hind-Çin yarımadası ölkələri ilə siyasi, iqtisadi, ticarət və mədəni əlaqələr qurmağa hazır olduğumuzu bildirib. Xatırladı ki, hələ sovet dövründə təhsil sahəsində əlaqələrimiz var idi, Laos gəncləri ali təhsil almaq üçün Azərbaycana gəlirdilər.

Vitse-spiker bu gün Yeni Azərbaycan Partiyası (YAP) ilə Laos Xalq İncilabı Partiyası arasında əməkdaşlığa dair Memorandumun imzalanmasını yüksək dəyərləndirib. O, Azərbaycan-Laos əlaqələrinin genişləndirilməsi baxımından hər iki ölkənin parlamentində dostluq qruplarının yaradılmasını vacib sayıb. Şərqdə ilk demokratik respublika olan Azərbaycan Xalq Cümhuriyyətinin və Azərbaycan parlamentinin 100 illik tarixindən və yubileyindən söz açan Bahar Muradova Milli Məclisin tərkibi və strukturu barədə məlumat verib. Bildirib ki, parlamentdə 12 siyasi partiyanın nümayəndəsi var. Çoxluq YAP-a məxsusdur. 39 nəfər bitərəf deputatdır. Parlamentdə 15 komitə, 2 komissiya fəaliyyət göstərir.



Görüşdə nümayəndə heyətinin

başçısı Sounton Sayaçak Azərbaycan Xalq Cümhuriyyətinin və Azərbaycan parlamentinin 100 illik yubileyi, həmçinin bu yaxınlarda keçirilmiş prezident seçkilərinin uğurla nəticələnməsi münasibətilə təbriklərini çatdırıb. O, təmsil etdikləri qurum barədə ətraflı məlumat verib. Bildirib ki, vaxtilə Bakıda təhsil almış laoslular Laos-Azərbaycan Dostluq Cəmiyyəti yaradırlar. Həmin cəmiyyət də münasibətlərimizin inkişafına öz töhfəsini verəcək. Qeyd edib ki, ölkəmizdən ayrıldıqları illər ərzində Bakı çox dəyişib və daha da gözəlləşib. Laos və XİP MK Azərbaycanla hərtərəfli əməkdaşlıqda maraqlıdır. Xanım Sounton Sayaçak Milli Məclisin deputatlarını ölkəsinə dəvət edib.

Söhbət zamanı ikitərəfli əməkdaşlıqla bağlı fikir mübadiləsi aparılıb. Qeyd olunub ki, hazırkı səfər sıx əlaqələrin qurulmasına xidmət edir, qarşılıqlı səfərlərin intensivləşməsi faydalı olar. Görüşdə Milli Məclisin beynəlxalq münasibətlər və parlamentlararası əlaqələr komitəsinin sədr müavini Sevinc Fətəliyeva iştirak edib.

Səyyar “ASAN xidmət” mayın 1-dən 25-dək Şabran rayonunda, mayın 1-dən 30-dək Biləsuvar, Zaqatala şəhərlərində, mayın 7-dən 26-dək Ağstafa rayonunda, mayın 8-dən iyunun 6-dək Xırdalan şəhərində, mayın 10-dan iyunun 9-dək İmişli rayonunda, mayın 11-dən 25-dək Buzovna qəsəbəsində, mayın 18-dən 29-dək Samux şəhərində, mayın 18-dən iyunun 14-dək Ağcabədi şəhərində, mayın 24-dən iyunun 22-dək Salyan şəhərində vətəndaşlara xidmət göstərəcək.



Azərbaycan Respublikasının Prezidenti yanında Vətəndaşlara

Səyyar “ASAN xidmət” davam edir

Xidmət və Sosial İnnovasiyalar üzrə Dövlət Agentliyindən AZƏRTAC-a bildirdilər ki, səyyar şəkildə göstərilən xidmətlər Ədliyyə Nazirliyi, Daxili İşlər Nazirliyi, Əmək və Əhalinin Sosial Müdafiəsi Nazirliyi və Əmlak Məsələləri Dövlət Komitəsi tərəfindən təqdim olunur. Bu xidmətlərə notariat fəaliyyəti, vətəndaşlıq vəziyyətlərinin dövlət qeydiyyatı,

şəxsiyyət vəsiqələrinin verilməsi və dəyişdirilməsi, ümumvətəndaş pasportlarının verilməsi və dəyişdirilməsi, sürücülük vəsiqələrinin dəyişdirilməsi, əmək pensiyalarının təyin edilməsi, mənzillər üzərində mülkiyyət hüquqlarının ilkin və təkrar dövlət qeydiyyatına alınması barədə çıxarışların, texniki pasportların verilməsi, daşınmaz əmlakın təsvirinə, dövlət qeydiyyatına alınmış hüquqlara və onla-

rın məhdudlaşdırılmasına (yükülüyünə) dair dövlət reyestrindən arayışların verilməsi, fərdi yaşayış evləri üzərində mülkiyyət hüquqlarının təkrar dövlət qeydiyyatına alınması barədə çıxarışların, texniki pasportların verilməsi daxildir.

Səyyar “ASAN xidmət”in həyata keçirilməsinin məqsədləri dövlət xidmətlərinin vətəndaşlara daha rahat, yeni və innovativ üsullarla təqdim edilməsi, vətəndaşlar üçün əlçatanlığın təmin edilməsi və vətəndaş məmnunluğuna nail olunmasıdır.

Ölkəmizdəki sabitlik, islahatlar və yeniləşmə kursu mədəniyyət sahəsinin inkişafı üçün daha geniş imkanlar açır

Azərbaycan Respublikasının Mədəniyyət naziri Əbülfəs Qarayevin yap.org.az-a müsahibəsi

- Əbülfəs müəllim, Prezident İlham Əliyevin rəhbərliyi ilə mədəniyyət sahəsində həyata keçirilən siyasəti, bu sahənin ümumi inkişafını necə dəyərləndirərdiniz?

- Söhbətimizə başlamazdan öncə Azərbaycan Respublikasının Prezidenti, Yeni Azərbaycan Partiyasının Sədri İlham Əliyevin partiyanın VI qurultayında söylədiyi bir fikri xatırlatmaq istərdim. Cənab Prezident qeyd etdi ki, inkişaf üçün əsas şərt sabitlikdir və 1993-cü ildə Ulu öndər Heydər Əliyevin hakimiyyətə qayıdışından sonra Azərbaycanda sabitliyin bərqərar olması ölkəmizin inkişafını təmin etmişdir. Həqiqətən də, ötən dövrdə respublikamızda bütün sahələrin, o cümlədən mədəniyyət sahəsinin uğurlu inkişafı mövcud ictimai-siyasi sabitliyin, əmin-amanlığın və bu zəmində həyata keçirilən məqsədyönlü siyasətin, ardıcıl islahatların sayəsində mümkün olmuşdur.

Eyni zamanda hər bir inkişaf özündən əvvəlki təmələ söykənir. Ümummilli lider Heydər Əliyevin hələ ötən əsrin 70-80-ci illərində respublikaya rəhbərliyi dövründə bir çox sahələrdə gələcək inkişafın möhkəm əsasları yaradılmış, bu illərdə mədəniyyətimiz özünün intibah dövrünü yaşamışdır. Mədəniyyətimizin böyük himayədarı müstəqil Azərbaycana rəhbərlik etdiyi illərdə də bu sahəyə diqqət və qayğısını əsirgəməmişdir.

2003-cü ildən sonra Azərbaycan yeni inkişaf mərhələsinə qədəm qoydu. Ulu öndərin dövlətçilik kursunu layiqincə davam etdirən möhtərəm Prezident İlham Əliyevin rəhbərliyi ilə son 15 ildə ölkəmiz dinamik və sürətli inkişaf dövrünü yaşamışdır. Bu tərəqqi mədəniyyət sahəsində də yeni layihələrin, dövlət proqramlarının həyata keçirilməsi, müasir maddi-texniki bazanın, infrastrukturun yaradılması, yaradıcı fəaliyyətin yüksəldilməsi ilə müşayiət olunmuşdur. Özəlliklə 2004-cü ildə regionlarla bağlı dövlət proqramının icrasına başlanılması paytaxtda və bölgələrdə sosial-iqtisadi inkişafın ahəngdarlığının təmin edilməsi, o cümlədən yerlərdə müasir mədəniyyət müəssisələrinin yaradılması üçün yeni imkanlar açdı. Bu dövrdə iqtisadi inkişaf tempinin, neft-qaz layihələrindən gəlirlərin sürətlə artması, ölkə həyatının bütün sahələrində olduğu kimi, mədəniyyət sektorunun da inkişafına, bu sahədə uzunmüddətli proqramlara zəmin yaratdı.

Bu yerdə bir məqamı xüsusi vurğulamaq istərdim. Prezident İlham Əliyevin respublikaya rəhbər-



liyili ilk illərdən tarixi və milli-mədəni irsə bağlılıqla bərabər, modernləşmə, qabaqcıl dünya təcrübəsinin tətbiqi və islahatlarla müşayiət olunmuşdur. Ötən dövrdə qarşıya qoyulan vəzifələrdən biri də mədəniyyət obyektlərinin, ilk növbədə kütləvi nümayiş məkanları olan teatr və muzeylərin yüksək səviyyədə təmir-bərpası, ölkənin müasir inkişafını təcəssüm etdirən yeni mədəniyyət ocaqlarının yaradılması ilə bağlı idi. Ötən illər ərzində cənab Prezident tərəfindən mədəniyyət sahəsinə göstərilən diqqət, bu sahələrlə bağlı imzalanan fərman və sərəncamlar bu vəzifələrin yerinə yetirilməsinə əsaslı zəmin olmuşdur. Bu müddətdə kitabxana-informasiya sahəsi üzrə (2008-2013), kino (2008-2018) və teatr (2009-2019) sahələri, tarix və mədəniyyət abidələrinin bərpası və qorunması üzrə (2014-2020) dövlət proqramları icra edilməkdədir.

Bu xüsusda Prezident İlham Əliyevin Yeni Azərbaycan Partiyasının VI qurultayında söylədiyi daha bir fikri diqqətə çatdırmaq istərdim: "Azərbaycan müasirliyə gedən yoldadır. Biz inkişaf etməliyik, ən qabaqcıl standartları milli dəyərlərimizə uyğun olan şərtlə tətbiq etməliyik, dünyaya açıq olmalıyıq". Respublikamızın mədəniyyət ictimaiyyəti möhtərəm Prezidentin bu sözlərini gələcək fəaliyyət üçün başlıca istiqamət kimi qəbul edir və müasirliyə gedən yolda Azərbaycanın daha böyük uğurlar qazanması, dünyada nüfuzunun yüksəlməsi, ölkəmizə olan rəğbətə atması naminə öz töhfələrini bundan sonra da əsirgəməyəcəkdir.

- Dövlətin diqqət və qayğısı mədəniyyətimizin, incəsənətimizin dünyada təbliği, ümumilikdə ölkəmizin tanınması baxımından nə kimi imkanlar açır, bu istiqamətdə hansı işlər görülmüşdür?

- Mədəniyyət sahəsinə diqqət və qayğıdan danışıqda Azərbaycan Respublikasının Birinci vitse-prezidenti Mehriban Əliyevanın bu

sahədə müstəsna xidmətlərini, Mehriban xanımın rəhbərliyi ilə Heydər Əliyev Fondu tərəfindən həyata keçirilən genişmiqyaslı fəaliyyəti xüsusi qeyd etmək lazımdır. Mehriban Əliyevanın 2004-cü ildə UNESCO-nun xoşməramlı səfiri adına layiq görülməsi zəngin maddi və qeyri-maddi mədəni irsimizin dünyada tanınmasına yeni üfqlər açmışdır. 2007-ci ildə Qobustan qayaüstü rəsmləri, 2009-cu ildə Azərbaycanın aşiq sənəti və ölkəmizin fəal iştirakı ilə beynəlxalq nominasiya kimi təqdim olunan Novruz bayramı, 2010-cu ildə xalça sənətimiz, 2012-ci ildə tar ifaçılığı, 2013-cü ildə Qarabağ atları üzərində çövkən milli oyunu, 2014-cü ildə kəlağayı sənəti, 2015-ci ildə Lahic misgərlik sənəti, 2016-cı ildə ölkəmizin Türkiyə, İran, Qazaxıstan və Qırğızıstanla birgə təqdim etdiyi lavaş - nazik çörəyin hazırlanma və paylaşma mədəniyyəti, 2017-ci ildə milli mətbəximizin nümunəsi olan dolma, habelə kamança musiqi alətinin hazırlanması və ifaçılıq sənəti UNESCO-nun müvafiq siyahılarına salınmışdır. Bu irs nümunələri ilə bağlı fayllar Azərbaycanın birinci xanımının dəstəyi, Mədəniyyət və Turizm Nazirliyinin, digər qurumların birgə əməkdaşlığı ilə hazırlanaraq UNESCO səviyyəsində dəstək qazanmışdır.

Ötən illərdə Azərbaycanın görkəmli mədəniyyət incəsənət xadimlərinin, mütəfəkkir və ədiblərinin - Lətif Kerimov, Səttar Bəhlulzadə, Məhsəti Gəncəvi, İmadəddin Nəsimi, Seyid Yəhya Bakuvü, Molla Pənah Vaqif, Mir Cəlal Paşayev və İlyas Əfəndiyevin, eləcə də Ü.Hacıbəylinin "Leyli və Məcnun" operası və "Arşın mal alan" operetasının, "Kitabi-Dədə Qorqud"un alman dilinə tərcüməsi və nəsrinin yubileyleri UNESCO-nun yubileylər proqramına salınmışdır. Sözsüz ki, bu, həm də ölkəmizin mötəbər təşkilatla sıx əlaqələrinin təsdiqidir.

Ötən illər ərzində Azərbaycanın İslam dünyasının təhsil, elm, mədəniyyət təşkilatı - İSESCO ilə əməkdaşlığı möhkəmlənmişdir. Məlum olduğu kimi, İSESCO-nun qərarı ilə 2009-cu ildə Bakı şəhəri "İslam mədəniyyətinin paytaxtı" elan olunmuşdu. 2018-ci ildə bu missiyanı Azərbaycanın qədim tarix və mədəniyyət mərkəzi olan Naxçıvan şəhəri davam etdirir. Prezident İlham Əliyev tərəfindən 2017-ci ildə "İslam həmrəyliyi ili" elan edilməsi, ötən il Bakı şəhərində IV İslam Həmrəyliyi Oyunlarının yüksək səviyyədə gerçəkləşməsi müsəlman ölkələrində Azərbaycana diqqət və dəstəyin daha da art-

masına səbəb olmuşdur.

Azərbaycanın zəngin mədəni irsi ölkəmizi dünyada tanıdan, ona rəğbət qazandıran ən mühüm dəyərlərdəndir. Cənab Prezident Öz çıxışlarında bir fikri xüsusi vurğulayıb ki, bizi tarixən millət kimi qoruyub saxlayan milli dəyərlərimiz, mədəniyyətimiz olub. Azərbaycan xalqı müxtəlif dövrlərdə başqa-başqa dövlətlərin tərkibində yaşayıb, amma dilimizi, mədəniyyətimizi, milli ənənələrimizi qoruyub saxlaya bilməmişik. Müasir dünyada mədəniyyət diplomatiyasının müstəsna rolu var və bizim musiqi sənətimiz ölkəmizin ən fəal mədəniyyət elçisidir. Bayaq mədəni irs örnəklərimizin UNESCO siyahısına salınmasını qeyd etdim. Bununla bağlı bir məqamı vurğulamaq istərdim. Bu gün Azərbaycanın muğam üçlüyü - yeni xanənda, tar və kamança ifaçılığı - bəşəriyyətin mədəniyyət inciləri sırasında yer alıb. Bu, dünya musiqi sənətində bənzəri olmayan hadisədir.

Ölkəmiz musiqinin müxtəlif növ və janrlarında beynəlxalq festival və müsabiqələrin ev sahibi kimi dünyada tanınır. 2009-cu ildə Heydər Əliyev Fondu və Mədəniyyət və Turizm Nazirliyinin təşkilatçılığı ilə "Muğam aləmi" Beynəlxalq Muğam Festivalı, Qəbələ Beynəlxalq Musiqi Festivalı və Üzeyir Hacıbəyli Beynəlxalq Musiqi Festivalının əsası qoyulmuşdur. Müasir mədəniyyət tariximizə yeni səhifələr yazmış bu ənənəvi festivallarla yanaşı, ötən müddətdə Bakı Caz Festivalı, Rostropoviç Musiqi Festivalı, "İpək Yolu" Beynəlxalq Musiqi Festivalı, Qara Qarayev Müasir Musiqi Festivalı, Vokalçıların Bül-bül adına Beynəlxalq Müsabiqəsi dünya musiqi xəritəsində Azərbaycanı tanıdan layihələrdir. 2018-ci ildə ikinci sənətlər Qəməri Almaszadə adına Beynəlxalq Rəqs Müsabiqəsi də bu sıraya öz adını yazmışdır.

Teatrların maddi-texniki bazasının yaxşılaşdırılması da yaradıcı kollektivlərin fəaliyyətini, o cümlədən beynəlxalq festivallarda uğurlu çıxışlarını təşviq edir. Prezidentin müvafiq sərəncamları ilə paytaxtda beş teatrın (Kukla, Rus Dram, Gənc Tamaşaçılar, Milli Dram, Musiqili teatrlar), eləcə də Mingəçevir, Füzuli, Ağdam, Şəki, Sumqayıt dram, Gəncə kukla teatrlarının binaları əsaslı şəkildə təmir-bərpə olunmuşdur. Ötən illərdə teatr kollektivlərimiz 30-dan çox ölkədə qastrol səfərində olmuş, onlarla festivala qatılmışlar. Ölkəmiz də teatrla bağlı beynəlxalq tədbirlərə uğurla ev sahibliyi edir. 2010-cu ildə Bakıda Beynəlxalq Teatr Konfransının, 2014-cü ildə Şəkiddə "Üç

məkan" Beynəlxalq Teatr Festivalının əsası qoyulmuşdur.

Milli kinematografiya da bu illərdə mühüm inkişaf yolu keçmişdir. Son 15 ildə 50-dən çox tammetrajlı, onlarla qısametrajlı bədii film, 200-dən çox sənədli ekran əsəri lentə alınmışdır. Filmlərimiz 40-dan artıq ölkədə festivallarda iştirak etmiş, təkə 2017-ci ildə 15 ekran əsəri 19 mükafat qazanmışdır. Bakıda ənənəvi beynəlxalq turizm və idman filmləri festivalları keçirilir. 2009-cu ildə inşa edilən Dövlət Film Fondunun binası dünyada ən müasir kino-arxiv müəssisələrindən biridir. Əsaslı yenidənqurmadan sonra 2011-ci ildə Bakıda Nizami Kino Mərkəzinin istifadəyə verilməsi müasir kino prokatının əsasını qoymuşdur. Dövlətin bu sahədə nümunə olan addımından sonra yüksək standartlara cavab verən özəl kinoteatrlar şəbəkəsi inkişaf etməyə başlamışdır.

Müasir standartlardan söz düşmüşkən kitabxana işi sahəsində yeniliklərin, elektron texnologiyaların tətbiqini qeyd etməliyik. 2008-2013-cü illəri əhatə edən dövlət proqramı çərçivəsində Azərbaycan Milli Kitabxana-Informasiya Mərkəzi (AZLIBNET) yaradılmışdır. Bu sahədə digər mühüm layihə ölkə kitabxanalarının vahid məkan-da birləşdirən mərkəzləşdirilmiş elektron kitabxana sisteminin (ALISA) qurulmasıdır. Ötən illərdə Azərbaycan kitabları nazirlik tərəfindən müxtəlif ölkələrdə sergi-yarmarkalarda təqdim olunmuş, beynəlxalq müsabiqələrdə dəfələrlə mükafatlara layiq görülmüşdür. 2009-cu ildən etibarən nazirliyin təşkilatçılığı ilə ənənəvi (iki ildən bir) Bakı Beynəlxalq Kitab Sergi-Yarmarkası keçirilir.

Yeni texnologiyalar, qabaqcıl standartlar muzey işində, tarixi abidə və qoruqlarda da uğurla tətbiq olunur. Dövlət başçısı tərəfindən qarşıya qoyulan məqsədlərdən biri şəhər və rayonlarda muzey şəbəkəsinin genişləndirilməsi, müasir tələblər səviyyəsində qurulması, tarix-mədəniyyət qoruqlarının turistik imkanlarının inkişaf etdirilməsi idi. Prezidentin bu sahədə sərəncamlarının icrası ilə bağlı müvafiq tədbirlər həyata keçirilmişdir.

Qobustan Milli Tarixi-Bədii Qoruğunun yeni muzey kompleksi, Qız qalasında yaradılan ekspozisiya müasir texnologiyaların uğurlu tətbiqinin nəticəsidir. Muzey işinin genişlənməsində yerlərdə yaradılan Heydər Əliyev mərkəzləri mühüm rol oynayır. Milli incəsənət Muzeyinin yeni korpusunun istifadəyə verilməsi, Azərbaycan Xalça Muzeyinin yeni binasının inşası,

Ölkəmizdəki sabitlik, islahatlar və yeniləşmə kursu mədəniyyət sahəsinin inkişafı üçün daha geniş imkanlar açır

Azərbaycan Respublikasının Mədəniyyət naziri Əbülfəs Qarayevin yap.org.az-a müsahibəsi

eləcə də zəngin mədəni xəzinəmizin qorunduğu Tarix və Ədəbiyyat muzeylərinin əsaslı şəkildə təmiri və yenidən qurulması dövlətin bu sahəyə diqqət və qayğısının bariz nümunələridir. Bütövlükdə ötən illərdə ölkəmizdə mədəniyyət sektorunun infrastrukturunu əsaslı şəkildə yenilənmişdir. Cənab İlham Əliyevin prezidentliyi dövründə paytaxtımızda inşa edilən, yenidən qurulan möhtəşəm mədəniyyət ocaqları - bənzərsiz memarlıq örnəyi olan Heydər Əliyev Mərkəzi, Beynəlxalq Muğam Mərkəzi, Xalça Muzeyi Bakının müasir simvollarına çevrilmişdir. Belə gözoşayan tikililər digər şəhərlərimizi də bəzəyir. Ötən il istifadəyə verilən Gəncə Dövlət Filarmoniyasının binası buna parlaq örnekdir.

- Söhbətimizin bu yerində regionlarda həyata keçirilən mədəniyyət siyasəti, mədəniyyət müəssisələrinin fəaliyyətinin müasir tələblər səviyyəsində qurulması barədə danışmağımızı istərdik.

- Dövlət başçısının həyata keçirdiyi siyasətin başlıca məqsədlərindən biri bütün sahələrdə paytaxtla regionların ahəngdar inkişafının təmin olunmasıdır. Prezidentin regionlara demək olar ki, hər səfəri yeni muzey binasının, mədəniyyət mərkəzinin, musiqi və incəsənət məktəbinin açılışı ilə yadda qalır. Regionlarda mədəniyyət ocaqlarının yenidən qurulması, tarixi-mədəni abidələrin təmir-bərpa-sı ilə yanaşı, qabaqcıl dünya təcrübəsi nəzərə alınaraq yeni proqramlar həyata keçirilir. Azərbaycanın qeyri-maddi mədəni irsinin qorunması, təbliği və təşviqi məqsədilə 2010-2014-cü illərdə reallaşdırılan "Xalq Yaradıcılığı Paytaxtları" proqramı, sonrakı illərdə həyata keçirilən "Ədəbiyyat paytaxtı" və "Milli mətbəx paytaxtı" nominasiyaları, habelə "Bölgələrdən paytaxta" layihəsi bu qəbildəndir.

Azərbaycanda gerçəkləşdirilən mədəniyyət siyasəti, bu sahədə yeniləşmə bütün ölkəni əhatə edir. Şəhər və rayonlarda 200-dən çox muzey və Heydər Əliyev mərkəzi, onlarla rəsm qalereyası, 2 mindən artıq kitabxana-informasiya müəssisəsi, 100-dən çox yüksək təmirlənmiş mədəniyyət sarayı, eləcə də yerlərdəki teatrlarımız, kino nümayişi məkanlarımız insanların xidmətindədir. Ölkəmizin ev sahibliyi etdiyi hər hansı bir mötəbər tədbiri, festivalı paytaxtla yanaşı, regionlarımızda da yüksək səviyyədə keçirmək mümkündür. Regionların mədəni mühitini yeni ideyalarla canlandırmaq üçün müxtəlif layihələr həyata keçirilir, bölgələrin mədəni

irsini, mətbəxi, sənətkarlığı və s. təbliğ olunur. Ötən illərdə bir sıra regional layihələr geniş beynəlxalq tədbirlərə çevrilmişdir. Qəbələdə mürəbbə, Şəkiddə şirniyyat festivalı buna nümunədir. Sevindirici haldır ki, bəzi bölgələrimiz beynəlxalq təşkilatlar formatında "mədəniyyət paytaxtı" adını qazanmışdır. 2013-cü ildə Qəbələnin "MDB-nin mədəniyyət paytaxtı", 2016-cı ildə Şəkinin "Türk dünyasının mədəniyyət paytaxtı" seçilməsi regionların mədəni irsinin, turizm imkanlarının tanıtılmasına əlavə imkanlar açmışdır.

Bölgələrimizdə tarixi-mədəni irsin qorunub-saxlanması daim diqqət mərkəzindədir. Prezidentin fərmanı ilə 2014-cü ildə yaradılan Mədəniyyət və Turizm Nazirliyi yanında Mədəni İrsin Qorunması, İnkişafı və Bərpası üzrə Dövlət Xidməti bu sahədə işlərin kompleks şəkildə həyata keçirilməsini təmin edir. Regionlardakı tarix və mədəniyyət qoruqlarının fəaliyyəti canlandırılır. Dövlət başçısının sərəncamları ilə Abşeron rayonunda "Yanardağ", Ağstafa rayonunda "Keşikçidağ", Quba rayonunda "Xinalıq" tarix-mədəniyyət, tarix-memarlıq və etnoqrafiya qoruqları təşkil edilmişdir. Son illərdə yerlərdə 50-dək tarixi abidə təmir-bərpa olunmuşdur. Regionlarımızın mədəni zənginliyi Azərbaycanı dünyaya tanıdan böyük sərvətdir.

- Əbülfəs müəllim, Azərbaycan bu gün, həm də tolerantlıq mədəniyyəti, unikal multikultural dəyərləri ilə dünyanın diqqət mərkəzindədir. "Bakı Prosesi" artıq beynəlxalq dialoq platforması kimi qəbul olunur...

- Prezident İlham Əliyevin təşəbbüsü ilə reallaşan mədəniyyətlərarası dialoqa dair "Bakı Prosesi"nin bu il 10 illiyi qeyd olunacaq. 2008-ci ildə bu prosesin başlanmasından ötən dövrə nəzər salsaq, Azərbaycanın qlobal miqyasda sivilizasiyalararası dialoqun mərkəzinə necə çevrildiyini görə bilərik. 2008-ci ilin dekabrında Bakıda "Mədəniyyətlərarası dialoq Avropa və onun qonşu regionlarında davamlı inkişafın və sülhün əsasıdır" adlı Avropa Şurası ölkələri mədəniyyət nazirlərinin konfransı keçirildi. Cənab Prezidentin təşəbbüsü ilə konfransa 10-a yaxın müsəlman ölkəsinin nazirləri də dəvət olundu. İlk dəfə Avropa və İslam ölkələrinin nazirləri Bakıda bir araya gəldilər. Konfransda çıxış edən Azərbaycan Prezidenti "Bakı Prosesi" təşəbbüsünü irəli sürdü, bununla bağlı "Bakı Bəyannaməsi" qəbul edildi. Bir il sonra, 2009-cu ildə "Bakı - İslam

mədəniyyətinin paytaxtı" ili çərçivəsində burada müsəlman ölkələri mədəniyyət nazirlərinin toplantısı oldu. Bu dəfə yenə Azərbaycanın dövlət başçısının təşəbbüsü ilə həmin konfransa Avropa ölkələrinin nazirləri dəvət edildi. Beləliklə, "Bakı Prosesi" artıq beynəlxalq platforma kimi təşəkkül tapmağa başladı. 2010-cu il sentyabrın 23-də BMT Baş Assambleyasının 65-ci sessiyasında Prezident İlham Əliyev tərəfindən Bakıda Dünya Mədəniyyətlərarası Dialoq Forumunun keçiriləcəyi elan edildi. 7-9 aprel 2011-ci ildə paytaxtımız yüksək səviyyədə birinci Forumu ev sahibliyi etdi.

UNESCO, BMT-nin Sivilizasiyalar Alyansı, Dünya Turizm Təşkilatı, Avropa Şurası, İSESCO kimi mötəbər təşkilatların dəstək verdiyi Dünya Mədəniyyətlərarası Dialoq Forumu Azərbaycan Prezidentinin multikulturalizm və tolerantlıq siyasətinin parlaq təcəssümü, ölkəmizin dünyaya ünvanladığı sülh mesajıdır. 2011-ci ilin oktyabrında bu istiqamətdə daha bir təşəbbüsün - Bakı Beynəlxalq Humanitar Forumunun əsası qoyuldu. 2016-cı ilin aprelinde Bakıda keçirilən, 147 ölkədən nümayəndələrin qatıldığı BMT Sivilizasiyalar Alyansının VII Qlobal Forumu isə həm miqyasına, həm də mahiyyətinə görə ölkəmizin müstəqillik tarixində ev sahibliyi etdiyi ən mötəbər beynəlxalq toplantı idi. Bu, eyni zamanda, beynəlxalq miqyasda Azərbaycana göstərilən yüksək etimadın, ölkəmizdə bu sahədə həyata keçirilən siyasətə rəğbət göstəricisi idi. 2017-ci ildə Dünya Mədəniyyətlərarası Dialoq Forumu BMT-nin baş katibinin xüsusi məruzəsində dünyanın mədəniyyətlərarası dialoq mövzusunun əsas tərkib hissəsi kimi qeyd edilmişdir. Onu da qeyd edim ki, dövlət başçısının müvafiq sərəncamları ilə Dünya Mədəniyyətlərarası Dialoq Forumu və Bakı Beynəlxalq Humanitar Forumunu iki ildən bir təşkil edilməsi Mədəniyyət və Turizm Nazirliyinə həvalə olunmuşdur və bu, üzərimizə böyük məsuliyyət qoyur. Bu il "Bakı Prosesi"nin 10 illiyini qeyd etməklə bərabər, növbəti Bakı Beynəlxalq Humanitar Forumunu da keçirəcəyik.

Qürurverici bir haldır ki, Prezident İlham Əliyevin məqsədyönlü siyasəti nəticəsində Azərbaycanın mədəniyyətlərarası dialoq mərkəzinə çevrilməsi, ölkəmizdəki tolerantlıq mühiti, multikulturalizm modeli dünyada örnək kimi göstərilir. Belə bir mühit və xalqımızın qonaqpərvərlik mədəniyyəti sayəsində ölkəmizə gələn əcnəbi vətəndaş özünü rahat, sərbəst hiss edir, buradan özü ilə xoş təəssürat aparır.

Hikmət Hacıyev: "Yaranmış vəziyyətə görə məsuliyyət tam şəkildə Ermənistanın üzərinə düşür"

Müdafie Nazirliyi tərəfindən məlumat verildiyi kimi Ermənistan silahlı qüvvələrinin tərbiyəsi nəticəsində Ermənistan-Azərbaycan sərhədinin Naxçıvan sahəsində Silahlı Qüvvələrimizin hərbi qulluqçusu həlak olub. AZƏRTAC xəbər verir ki, həlak olmuş hərbi qulluqçunun ailəsinə dərin hüznə başsağlığı verən Azərbaycan Xarici İşlər Nazirliyinin mətbuat xidmətinin rəhbəri Hikmət Hacıyev deyib: "Münaqişənin həlli üçün ATƏT-in Minsk Qrupunun həmsədrləri ilə görüşmək əvəzinə Azərbaycanın işğal olunmuş ərazilərinə və Ermənistan-Azərbaycan sərhədinin Naxçıvan hissəsinə səfər edən Ermənistanın xarici işlər naziri vəziyyətin gərginləşməsinə və tərbiyələrin baş verməsinə təşviq edir. Bu, bir daha onu göstərir ki, Ermənistanın münaqişənin "yalnız sülh yolu ilə həlli" barədə açıqlamaları işğalçılıq siyasətini gizlətməkdən başqa bir şey deyildir və cəfəngiyatdır. Qəti şəkildə bildiririk ki, yaranmış vəziyyətə görə məsuliyyət tam şəkildə Ermənistanın üzərinə düşür".



"Şahdəniz" konsorsiumu: "Bolqarıstan 2020-ci ildə Azərbaycan təbii qazını ala biləcək"

Bolqarıstan 2020-ci ildə ilk Azərbaycan təbii qazını ala biləcək. AZƏRTAC Bolqarıstan KİV-lərinə istinadla xəbər verir ki, bu barədə ölkənin energetika naziri xanım Temenujka Petkovanın "Şahdəniz" konsorsiumunun nümayəndələri ilə görüşündə danışılıb. Nazir son aylarda Azərbaycanın "Şahdəniz-2" yatağından hasil ediləcək təbii qazı Bolqarıstana çatdıracaq Yunanıstan-Bolqarıstan interkonnetoru (Interconnector Greece-Bulgaria (IGB)) layihəsi üzrə işlərin intensivləşdiyini deyib: "Bu layihə hökumət üçün əsas prioritetdir". "ICGB" şirkəti artıq innovasiya və rəqabətə əsaslanan əməliyyat proqramı çərçivəsində benefisiardır ki, bu da bizə layihə çərçivəsində 39 milyon avro məbləğində əlavə maliyyələşdirməni təbii qaz almaq üçün imkan verir. Hazırda interkonnetorun tikintisi üzrə tender elan edilib. Bütün işlərin qrafik üzrə həyata keçirilməsində maraqlıyıq. 2020-ci ildə Yunanıstan-Bolqarıstan qaz şəbəkələrinin bir-biri ilə əlaqələndirilməsi planlaşdırılır", - deyərək əlavə edib.



Azərbaycan və Rusiya sahibkarları qurumları arasında əməkdaşlıq memorandumu imzalanıb

Azərbaycan Respublikası Sahibkarlar (işəgötürənlər) Təşkilatları Konfederasiyası ilə Rusiyanın Sənayeçilər və Sahibkarlar İttifaqı arasında əməkdaşlıq memorandumu imzalanıb. ASK-dan AZƏRTAC-a bildiriblər ki, sənədi "Dayanıqlı İnkişaf Məqsədlərinə doğru: davamlı inkişafın və layiqli əməyin təbliği" mövzusunda Bakıda keçirilən tədbir çərçivəsində ASK-ın prezidenti Məmməd Musayev və Rusiyanın Sənayeçilər və Sahibkarlar İttifaqının prezidenti Aleksandr Şoxin imzalayıb. Memorandumun məqsədi iki ölkə arasında gələcək əməkdaşlıq perspektivlərinin genişləndirilməsidir.



22 may 2018-ci il

“AŞPA getdikcə lazımsız quruma çevrilir”

“Bu, AŞPA-nın tarixində qara bir ləkə olaraq qalacaq və xatırlanacaq”

Məlum olduğu kimi, Avropa Şurası Parlament Assambleyasının Prosedur Qaydaları, İmmunitetlər və İnstitüsiyal Məsələlər Komitəsi korrupsiyada adı hallanan AŞPA üzvlərinə qarşı sanksiyalar tətbiq edib. Sanksiyalar Pedro Aqramunta 10 il, digər üzvlər Sezar Florin Preda, Səməd Seyidov və Cordi Xuclaya qarşı 2 il ərzində qüvvədə olacaq. Qurumun mayın 16-da yaydığı rəsmi məlumatda adı sadalanan bu dörd deputatın davranış kodeksini ciddi şəkildə pozduğu, onların müvəqqəti olaraq, assambleyanın mandatından məhrum edildiyi bildirilir.

Onlar təyin olunma və ya məruzəçi kimi çıxış etmək, bir sıra əsas vəzifələrə qoşulmaq və ya seçkiləri müşahidə etmək kimi səlahiyyətlərindən məhrum ediləblər. Sadalanan dörd AŞPA üzvü, bu müddət ərzində, seçki müşahidəçisi kimi iştirak edə, heç bir komitənin, ya alt komitənin sədri, ya sədr müavini ola, AŞPA-nın prezidenti olmaq üçün seçkilərdə namizədliyini irəli sürə bilməyəcək. Onlar, həmçinin, assambleyanı və ya öz komitələrini təmsil etmək, Avropa Şurasının icra orqanına-Nazirlər Komitəsinə suallar vermək hüququndan da məhrum ediləblər. Söhbət etdiyimiz müsahiblərimiz Azərbaycan nümayəndə heyətinin rəhbəri Səməd Seyidovun adının sanksiya tətbiq olunma şəxslər siyahısına daxil edilməsi AŞPA-nın Azərbaycana qarşı olan qərəzi ilə əlaqələndirildilər.

Millət vəkili Eldəniz Səlimov:

- AŞPA-nın belə bir qərar verməsi yolverilməz və qəbul ediləməzdir. Bu, həmin təşkilata heç bir halda başucalığı gətirmir və gətirməyəcək də. Bu, AŞPA-nın tarixində qara bir ləkə olaraq qalacaq və xatırlanacaq. AŞPA-ya üzv olan ölkələr arasında bəlkə də Azərbaycan kimi ikinci bir ölkə yoxdur və tapılmaz ki, bu qurumla əməkdaşlığa bu qədər önəm vermiş və səmimi mövqə sərgiləmiş olsun. Avropa Şurası və onun təsisatları, ayrı-ayrı yetkili şəxsləri tərəfindən dəfələrlə Azərbaycanla bağlı ədalətsiz yanaşmalar ortaya qoyulub və ikili standartlar nümayiş etdirilib.



Ancaq Azərbaycan hər zaman dözümlülük, səbr nümayiş etdirib, demokratik dəyərlərə, o cümlədən, elə həmin qurumun özünün dəyərlərinə sadıqlığını sübut edib və əməkdaşlığa davam deyib. Son hadisə isə, bir daha onu göstərir ki, Azərbaycanın səmimi əməkdaşlıq mövqeyinə rəğmən, yenə də həmin qurumdakılar öz şəxsi, cılız və dar maraqlarından çıxış etməyə üstünlük verirlər. Amma qeyd edim ki, bu cür yanlış mövqə bizdən çox, onların ziyanına işləyəcək, bundan zərər çəkən onlar özləri olacaq. Bunu da nə qədər tez anlasalar, dərk etsələr, özləri üçün bir o qədər faydalı olar.

Prezident Yanında QHT-lərə Dövlət Dəstəyi Şurasının üzvü, Sağlam İnkişaf və Maarifləndirmə İctimai Birliyinin sədri Anar Xəlilov:

- Avropa Şurasının Səməd Seyidov haqqında çıxartdığı qərar uzun müddətdən bəri bu qurumun Azərbaycana qarşı apardığı qərəzli kampaniyanın növbəti məntiqsiz qərarıdır. Heç bir tutarlı faktlara söykənmədən, sadəcə, kiminsə cəfəng sözləri ilə

verilən bu qərar bir daha Avropa Şurasının iç üzünü ortaya qoymuş oldu. Bir daha sübut etmiş oldu ki, Avropa Şurasında təmsil olunan deputatların əksəriyyəti ermənipərəst mövqedədir və onların seçilməsində erməni lobbisinin rolu vardır. Bir vaxtlar Ermənistan hakimiyyətinin rəhbərliyində olan Sarkisyan və onun terrorçu komandasına qarşı bu qurum heç vaxt belə sərt təpki göstərməmişdir. Baxmayaraq ki, Sarkisyan öz xalqının qəddar düşməni idi və Ermənistanda bütün insan haqlarını boğurdu. Eyni zamanda, onun əli Azərbaycan vətəndaşlarının qanına batmışdı. Bunu özü də çəkinmədən etiraf edirdi. Məsələn, Xocalı soyqırımı ilə bağlı onun bir fikri yetərli idi ki, bu adam beynəlxalq tribunaya verilsin: “Azərbaycanlılar elə bilirdilər ki, biz dinc əhaliyə qarşı silah işlətmərik, ancaq Xocalıdan sonra onlar başa düşdülər ki, biz ciddiyyik”. Bu sözləri sanki Avropa Şurası və ya digər nüfuzlu beynəlxalq təşkilatlar eşitmirdilər. Bu kimi uzun müddət ikili mövqə sərgiləyən Avropa Şurasından, təbii ki, heç nə gözləmək də olmazdı. Hesab edirik ki, Azərbaycanlılar öz tutduğu yolla inamla irəliləməli, bu cür cılız hadisələrə qarşı səbir nümayiş etdirməlidir. Azərbaycanı bu gün tutduğu yoldan heç bir beynəlxalq təşkilat döndərə bilməz. Çünki bu yol Cənab Prezidentin apardığı siyasətin və onu dəstəkləyən xalqın yoludur. Avropa Şurasına gəldikdə isə, bu qurumlar, artıq təkə Azərbaycanlılara qarşı tutduqları qərəzli mövqeyə görə yox, eyni zamanda, Avropa üçün də üzərinə götürdüyü missiyanı yerinə yetirə bilmir. Artıq AŞPA getdikcə lazımsız quruma çevrilir. Bu cür qurumda üzv olmaq məsələsində də, yəqin ki, gələcəkdə Azərbaycan hökuməti öz qəti mövqeyini ortaya qoyacaqdır.



“Kaspi” qəzetinin baş redaktoru İlham Quliyev:

- Avropa Şurası Parlament Assambleyasının Azərbaycan nümayəndə heyətinin rəhbəri Səməd Seyidova və digərlərinə qarşı çıxardığı ədalətsiz qərar, ümumilikdə, Azərbaycana qarşı yönəlib. Belə görünür ki, bəzi dairələri Azərbaycanın güclənməsi və öz maraqlarını müdafiə etmək istiqamətindəki səyləri kimlərsə narazı salıb. Ona görə də əllərindəki imkanları işə salıb bu ədalətsiz qərarın qəbul edilməsinə nail olublar. Qərar Azərbaycana qarşıdırsa, deməli, bunu Azərbaycanı istəməyən qüvvələr edir. Azərbaycanı istəməyən qüvvələr dedikdə isə, ilk növbədə, ermənipərəst dairələr yada düşür. Bu baxımdan, biz deyirik ki, bu ədalətsiz qərarın arxasında ermənipərəst qüvvələr durur. O ki qaldı bu qərardan sonra Azərbaycanın Avropa Şurasındakı fəaliyyətinə, düşünürəm ki, bütün ədalətsizliklərə baxmayaraq, ölkəmiz bu qurumdakı fəaliyyətini davam etdirməlidir. Bununla belə, bu ədalətsiz qərar münasibətlərin səmimiyyətinə, əlbəttə ki, təsirsiz ötürməyəcək. Xüsusilə də, Azərbaycan ictimaiyyətinin Avropa Şurasına münasibətinin formalaşmasında rol oynayacaq. Bu qərardan sonra Azərbaycanda kiminsə Avropa Şurasının ədalətli bir qurum olduğunu söyləmək çətin olacaq. Bununla belə, Avropa ilə, Avropa təsisatları ilə əməkdaşlıq bizim üçün önəmlidir. Biz əməkdaşlığa və dostluğa sadıq tərəfdaş kimi, Avropa Şurası ilə işləməkdə davam etməliyik.

GÜLYANƏ



Akademik Abel Məhərrəmov: “Bakı Dövlət Universiteti Azərbaycan Xalq Cümhuriyyətinin yadigarıdır”

Mayın 21-də Bakı Dövlət Universitetinin (BDU) və Qafqaz Müsəlmanları İdarəsinin (QMİ) birgə təşkilatlığı ilə “Azərbaycan Cümhuriyyəti - 100: müsəlman Şərqiində ilk parlamentli respublika” mövzusunda beynəlxalq elmi konfrans öz işinə başlayıb.

AZƏRTAC xəbər verir ki, BDU-da təşkil edilən tədbir Azərbaycan Xalq Cümhuriyyətinin (AXC) yaranmasının 100 illiyinə həsr olunub. Üç gün davam edəcək konfransa Türkiyə, Gürcüstan, ABŞ, Moldova, Rusiya, Küveyt, Polşa, Qazaxıstan, Özbəkistan və digər ölkələrdən otuzadək alim qatılıb. Tədbirin açılış mərasimində dövlət və hökumət rəsmiləri, Azərbaycanın elm və təhsil ictimaiyyətinin nümayəndələri, Milli Məclisin deputatları iştirak ediblər.

Tədbirdə BDU-nun rektoru, akademik Abel Məhərrəmov ümummilli lider Heydər Əliyevin AXC-nin fəaliyyətinə yüksək qiymət verdiyini, həmin dövrün dövlətçilik tariximizin parlaq səhifələrindən olduğunu söyləyib. Prezident İlham Əliyevin “Azərbaycan Xalq Cümhuriyyətinin 100 illiyi haqqında” Sərəncamını xatırladan rektor 2018-ci ilin ölkəmizdə “Azərbaycan Xalq Cümhuriyyəti İli” elan edilməsini xalqımızın həyatında misilsiz hadisə kimi dəyərləndirib. Vurğulanıb ki, bu, müsəlman Şərqiində ilk parlamentli respublika olan AXC-yə verilən tarixi qiymətdir. Xalqımız 1991-ci ildə öz dövlət müstəqilliyini bərpa etdikdən sonra Cümhuriyyətin ideallarını davam etdirərək bu tarixi varislik üzərində yeni müasir müstəqil Azərbaycan dövlətini yaradıb. Cümhuriyyətin gördüyü mühüm işlərdən biri də 1919-cu ildə BDU-nun təsis edilməsidir. Belə ki, həmin dövrdə yaradılmış, ölkənin ilk ali məktəbi olan bu universitet məhz AXC-nin yadigarıdır və biz onun bütün ənənələrini layiqincə davam etdiririk. Rektor müstəqilliyimizin bərpasında, yeni dövlətimizin qurulmasında və qorunmasında ümummilli lider Heydər Əliyevin misilsiz xidmətlərini diqqətə çatdırıb.

QMİ-nin sədri şeyxülislam Allahşükür Paşazadə bildirib ki, 1918-ci il mayın 28-də qurulmuş və cəmi 23 ay yaşmış AXC zəngin dövlət quruculuğu təcrübəsi ilə milli dövlətçilik tarixində silinməz izlər qoyub, xalqın qəlbində azadlıq və istiqlal duyğularını gücləndirməklə respublikanın gələcək müstəqilliyi üçün etibarlı zəmin hazırlayıb. Azərbaycan xalqı müsəlman xalqlarına müstəmləkəçilikdən xilas olmağın yolunu göstərən, onlar üçün nümunə olaraq Avropanın bir çox ölkələrindən xeyli əvvəl qadınlara seçib-seçilmək hüququ verməklə bütün dünya demokratiyasına böyük töhfə verib.

Milli Məclis sədrinin birinci müavini Ziyafət Əsgərov bildirib ki, cəmi 23 ay mövcud olmasına baxmayaraq AXC qısa müddətdə tarixi bir missiyanı yerinə yetirərək çox genişmiqyaslı demokratik islahatlar həyata keçirib. Cümhuriyyət dövründə xalqımızın taleyinə ciddi təsir edə biləcək qanun və qərarlar qəbul olunub. Azərbaycan parlamenti bütün müsəlman Şərqiində o dövrün demokratik prinsipləri əsasında formalaşdırılan ilk parlament olub. Üç ayda parlamentdə təxminən 270-dək qanun layihəsi müzakirəyə çıxarılıb. Onlardan 230-u qəbul olunub. Parlament qəbul etdiyi qərarlarla milli dövlətçiliyin əsaslarının formalaşdırılması və gücləndirilməsinə tarixi töhfələr verib.

AXC qurucularının gördükləri böyük işlərdən danışan Z.Əsgərov onların müsəlman Şərqiində ilk demokratik respublika yaratdıqlarını söyləyib.

Azərbaycan Milli Elmlər Akademiyasının (AMEA) Qafqazşünaslıq İnstitutunun direktoru, Milli Məclisin deputatı Musa Qasımlı bildirib ki, Azərbaycan dövlətçilik ənənələrinin və milli dövlətçilik şüurunun qorunmasında AXC-nin mühüm rolu olub. Bu dövrdə AXC müsəlman xalqlarına müstəmləkəçilikdən xilas olmağın yolunu göstərən, onlar üçün nümunə olaraq Avropanın bir çox ölkələrindən xeyli əvvəl qadınlara seçib-seçilmək hüququ verib. XX əsrin əvvəllərində ölkəmizdə yaranan ilk təşkilatlardan söz açan M.Qasımlı Cümhuriyyət dövründə görülən böyük işləri tarixi faktlarla diqqətə çatdırıb.

Sonra ABŞ-ın Prinстон Universitetinin professoru Maykl Reynoldsun mövzuya dair məruzəsi dinlənilib. BDU-nun tarixini əks etdirən filmin nümayişindən sonra tədbir bədii hissə ilə davam etdirilib. Mayın 23-dək davam edəcək konfransın bölmə iclaslarında yerli və xarici alimlərin 300-dən çox elmi məruzəsi dinlənəcək.



Azərbaycan Xalq Cümhuriyyəti - 100

Şərqdə ilk demokratik-hüquqi və dünyəvi dövlət nümunəsi

Bu il Azərbaycan tarixində əlamətdar bir hadisənin - Şərqdə ilk demokratik respublika olan Azərbaycan Xalq Cümhuriyyətinin 100 illik yubileyi qeyd olunur. Azərbaycan Respublikasının Prezidenti İlham Əliyevin sərəncamları ilə Azərbaycan Xalq Cümhuriyyətinin 100 illik yubileyi, eləcə də, 2018-ci ilin "Azərbaycan Xalq Cümhuriyyəti İli" elan edilməsi dövlətçilik tarixinə olan böyük ehtiramdır. Şərqdə ilk demokratik respublika olan Azərbaycan Xalq Cümhuriyyəti xalqımızın dövlətçilik tarixində özünəməxsus dəyərlər miras qoyub.

Ulu Öndər Heydər Əliyev bu dəyərləri yüksək qiymətləndirərək bildirdi ki, Azərbaycan Xalq Cümhuriyyəti gərgin və mürəkkəb ictimai-siyasi şəraitdə cəmi 23 ay fəaliyyət göstərsə də, sonrakı nəsillərin yaddaşında xalqımızın tarixinin ən parlaq səhifələrindən biri kimi həmişə qalacaqdır: "O, demokratik dövlət quruculuğu, iqtisadiyyat, mədəniyyət, təhsil, səhiyyə və hərbi quruculuq sahələrində atdığı mühüm addımları başa çatdırma bilməsə də, onun qısa müddətdə həyata keçirdiyi tədbirlər xalqımızın tarixində silinməz iz buraxmış, milli dövlətçilik ənənələrimizin bərpası işində böyük rol oynamışdır. Ən əsası odur ki, Azərbaycan Xalq Cümhuriyyəti az yaşasa da, xalqımızda azadlıq və müstəqillik fikirlərini daha da gücləndirmiş oldu".

AXC-nin yaradılmasında böyük əməyi olan ictimai-siyasi xadimlərin rolu müstəsnadır. Fətəli xan Xoyski, Nəsim bəy Usubbəyov, Mehdi bəy Hacınski, Məmməd Yusif Cəfərov, Əliqası Şıxlinski, Sultan Məcid Qəlizadə, Xəlil bəy Xasmməmmədov, Şəfi bəy Rüstəmbəyov kimi görkəmli xadimlərin adı var.

Azərbaycan xalqının tarixində ilk Parlamentli respublika olan Azərbaycan Xalq Cümhuriyyəti, bütün Şərqdə, o cümlədən, türk-islam dünyasında ilk demokratik-hüquqi və dünyəvi dövlət nümunəsi olaraq tarixdə yer aldı. Azərbaycan Xalq Cümhuriyyəti özünün siyasi quruluşuna, həyata keçirdiyi demokratik dövlət quruculuğu tədbirlərinə, həmçinin, qarşısına qoyduğu məqsəd və vəzifələrə görə də Avropanın ənənəvi demokratik respublikalarından geri qalmadığını həyata keçirdiyi islahatları ilə sübut etdi.

CÜMHURİYYƏT ORDUSU, SİYASƏTDƏN KƏNARDA QALMAQLA, YALNIZ AZƏRBAYCAN MÜSTƏQİLLİYİNİN KEŞİYİNDƏ DAYANMALIDIR

Bu gün Azərbaycan Xalq Cümhuriyyəti hökumətinin dövlət quruculuğu siyasətinə nəzər salarkən əfsanəvi general, görkəmli hərbi xadim, Azərbaycan Xalq Cümhuriyyətinin hərbi naziri, general Səməd bəy Mehmandarovun da keçdiyi yol vərəqlənir və hər kəsdə qürur hissi oyadır. S.Mehmandarov Azərbaycan Xalq Cümhuriyyətinin ordu quruculuğunun yaradıcılarından biridir. O, hər şeydən əvvəl, bu prosesin mahiyyətini, onun dövlət quruculuğundakı yerini dəqiqliklə müəyyənləşdirərək, bütün imkanları da bu məsələlərin həllinə istiqamətləndirdi. Mehmandarovun peşəkarlığı, təşkilatçılıq qabiliyyəti və başlıcası isə Azərbaycanın müstəqilliyinə sədaqəti yeni şəraitdə də öz təsdiqini tapdı və 1918-ci il dekabrın 25-də, o, hərbi nazir təyin edildi. Cümhuriyyət dövrü ilə bağlı sənədlərə nəzər salarkən, Mehmandarovun dəfələrlə bəyan etdiyi "Cümhuriyyət ordusu, siyasətdən kənar qalmaqla, yal-



nız Azərbaycan müstəqilliyinin keşiyində dayanmalıdır" fikri diqqəti o andaca cəm edir. Bu prinsipə, hərbi nazir olduğu bütün müddət ərzində, dönmədən riayət edən Mehmandarovun mövqeyi hakimiyyətdə təmsil olunan siyasi qüvvələr tərəfindən də yüksək qiymətləndirildi və bunun nəticəsi idi ki, Cümhuriyyətin mövcud olduğu dövrdə hökumətdə hərbi nazir vəzifəsi yalnız ona tapşırılmışdı.

Məlumat üçün qeyd edək ki, Səməd bəy Mehmandarov 1855-ci il oktyabrın 16-da Lənkəranda anadan olmuşdur. Gimnaziya təhsilini Bakıda almış və 16 yaşından Peterburq II Konstantinova Artilleriya Məktəbində oxumuşdur. Podporuçik, kapitan, podpolkovnik, polkovnik, general-mayor, general-leytenant və nəhayət, tam artilleriya generalı olmuşdur. O, 10 ilin içində üç dəfə general rütbəsi almışdır. Tam artilleriya generalı adına layiq görülən ilk azərbaycanlı kimi tarixə düşmüşdür. Rus-yapon müharibəsi dövründə Port-Artur döyüşlərindəki xidmətlərinə görə, Səməd bəy Mehmandarova 1904-cü il oktyabrın 22-də general-mayor rütbəsi verilmişdir. Səməd bəy həm də 4-cü dərəcəli "Müqəddəs Georgi", birinci dərəcəli "Müqəddəs Stanislav" ordenləri və brilyantla bəzədilmiş qızıl dəstəklili qılıncla təltif edilmişdir. Təltiflər bununla bitmir.

MİLLİ ORDU QURUCULUĞUNDA HƏRBI MÜTƏXƏSSİSLƏRDƏN, PEŞƏKAR HƏRBÇİLƏRDƏN İSTİFADƏ EDİLMƏSİNƏ XÜSUSİ DİQQƏT YETİRİLİRDİ

Mənbələrdən o da məlum olur ki, general Səməd bəy Mehmandarov Azərbaycan Xalq Cümhuriyyəti hökuməti tərkibində hərbi nazir vəzifəsini icra edərək, müstəqil Azərbaycanın 40 minlik ordusunu yaratmağa nail olmuşdur. 25 dekabr 1918-ci ildə S.Mehmandarov Milli Ordunun formalaşdırılması üçün Azərbaycan vətəndaşlarına müraciət etmişdir. Müraciətdə deyilirdi ki, hakimiyyət bütün qüvvəsini ölkədə anarxiyaya yol verilməsinə və qanunsuzluqların aradan qaldırılmasına yönəltməlidir. Bu məqsədlə digər hökumət tədbirləri kimi Azərbaycan Ordusunun yaradılması qərara alınıb. Azərbaycanın ən ağır vaxtlarında türk ordusunun köməyə gəlməsi, onun komandiri ordunun formalaşdırılmasını və artıq yaradılmış hissələrin təlimini də öz üzərinə götürməsi kimi məsələlər qeyd olunmuşdur. Müraciətdə daha sonra deyilirdi: "Hazırda bizim ordumuzun yaradılması işini öz üzərimə götürmüşəm. İndi ölkəmizin

mokratik respublikasında ordu quruculuğu istiqamətində mühüm tədbirlərin həyata keçirilməsinə təkan verdi. 1918-ci ildə yenidən müstəqilliyini elan etmiş Azərbaycan ilk Milli Ordusunu yaratdı və ilk milli ordu hissələrini formalaşdırmağa başladı. Təəsüflər olsun ki, 1920-ci ilin aprelində Azərbaycan sovetlər tərəfindən işğal edildikdən sonra milli ordu ləğv edildi.

VƏTƏNİN MÜDAFİƏSİNƏ DAİM HAZIR OLAN YÜKSƏK NİZAM-İNTİZAMA MALİK ORDUMUZ VAR

Azərbaycan Demokratik Respublikasının ordu quruculuğu proqramı, onun acı tarixi dərsləri bu gün müasir Azərbaycanın müdafiə strategiyasının əsas istiqamətlərindən birini təşkil edir. Azərbaycan Demokratik Respublikasının təcrübəsi və günümüzün müasir reallığı təsdiq edir ki, güclü milli ordu ölkəmizin təhlükəsizliyinin, müstəqilliyinin və ərazi bütövlüyünün qarantıdır.

Azərbaycan dövlət müstəqilliyini bərpa etdikdən sonra ölkəmiz, bütün sahələrdə olduğu kimi, hərbi sahədə də ciddi böhranla üzləşdi. Azərbaycan xalqının tələbi ilə Ümummilli Lider Heydər Əliyevin 1993-cü ildə Azərbaycan rəhbərliyinə qayıdışı ölkədə ordu quruculuğu prosesinin də başlanğıcını qoydu. Məhz həmin vaxtdan ordu quruculuğuna elmi prinsiplərlə yanaşı, silahlı qüvvələr pərakəndəlikdən xilas oldu və ordudakı siyasiləşməyə son qoyuldu.

1993-cü il noyabrın 1-də Müdafiə Şurası yaradıldı. Ulu Öndər Heydər Əliyevin uzaqgörən siyasətinin məntiqi olaraq, 1994-cü il mayın 12-də cəbhədə atəşkəsin elan edilməsindən sonra, ordu quruculuğu ilə bağlı genişmiqyaslı islahatlara start verildi. Tezliklə hərbi hissələrin, ayrı-ayrı qoşun növlərinin formalaşdırılması tam başa çatdırıldı. Orduya çağırış və fərarilik halları ilə bağlı bütün problemlər həll edildi.

Peşəkarlıqla yanaşı, ordunun maddi-texniki bazası da möhkəmlənib. Bu istiqamətdə son illər ərzində böyük işlər görüldü. Azərbaycan iqtisadiyyatının yüksəlişi, bütün sahələrdə olduğu kimi, ölkənin hərbi qüdrətinin də artmasında müsbət təsirini göstərmişdir. Son bir neçə il ərzində Azərbaycanda müasir və çox güclü Hərbi-Sənaye Kompleksi yaradılıb. Azərbaycan Silahlı Qüvvələri bu gün müasir texnika ilə təchiz edilmiş və bunun nəticəsi olaraq, Vətənin müdafiəsinə daim hazır olan yüksək nizam-intizama malik ordumuz var. Azərbaycan Prezidenti, Ali Baş Komandan İlham Əliyevin qeyd etdiyi kimi, "Ordu quruculuğu, müdafiə potensialının möhkəmlənməsi və güclü ordunun yaranması dövlət üçün, hökumət üçün, hər bir vətəndaş üçün bir nömrəli vəzifədir. Biz bu istiqamətdə öz səylərimizi davam etdirəcəyik".

Bəli, bu gün Azərbaycanın güclü və müasir ordusu vardır. Azərbaycan Ordusu qarşıda duran bütün vəzifələri həll etməyə qadir olan bir ordudur. Bir mərkəzdən idarə edilən, vahid komandanlığa tabe olan, müasir hərbi elminin tələblərinə cavab verən Azərbaycan Ordusu Ümummilli Lider Heydər Əliyevin başladığı və Prezident İlham Əliyevin uğurla davam etdirdiyi müdrik siyasət nəticəsində, gündən-günə daha da möhkəmlənir və döyüş qabiliyyətini artırır.

Bu gün Azərbaycan Silahlı Qüvvələrinin quruculuğu prosesi davam etdirilir və ordumuz daha da inkişaf edir və təkmilləşir.

Nəzakət ƏLƏDDİNQIZI

Göründüyü kimi, Azərbaycan Xalq Cümhuriyyətinin qurulması Şərqi ilk de-

22 may 2018-ci il

“Azərbaycan Xalq Cümhuriyyəti - 100: varislik və müasirlik” mövzusunda elmi konfrans keçirilib

AMEA-nın Fəlsəfə İnstitutunda Azərbaycan Xalq Cümhuriyyətinin 100 illiyinə həsr olunan “Azərbaycan Xalq Cümhuriyyəti - 100: varislik və müasirlik” adlı elmi konfrans keçirilib. Tədbiri institutun direktoru, fəlsəfə üzrə elmlər doktoru, professor İlham Məmmədzadə açaraq konfransın Azərbaycan Prezidenti İlham Əliyevin “Azərbaycan Xalq Cümhuriyyətinin 100 illik yubileyi haqqında” 16 may 2017-ci il tarixli Sərəncamı çərçivəsində baş tutduğunu bildirib. 2018-ci ilin “Azərbaycan Xalq Cümhuriyyəti İli” elan edildiyini xatırladan İ.Məmmədzadə qeyd edib ki, AXC çətin tarixi şəraitdə müstəqillik qazanıb. Qısa müddətdə ölkənin parlamentini, hökuməti formalaşdırılıb, bayrağı, himni və gerbi yaradılıb, o cümlədən, ana dili dövlət dili elan olunub.

AXC-nin zəngin dövlət quruculuğu təcrübəsi ilə tariximizdə silinməz izlər qoyduğunu deyən İ.Məmmədzadə Cümhuriyyətin yaranmasının xalqın qəlbində azadlıq və istiqlal duyğularını gücləndirdiyini, ölkəmizin gələcək müstəqilliyi üçün etibarlı zəmin yaratdığını bildirdi. O, müasir Azərbaycan Respublikasının AXC-nin hüquqi-siyasi varisi olduğunu və onun demokratik ənənələrini yaşatdığını diqqətə çatdırıb.

Daha sonra konfransda Milli Məclisin deputatı Elman Nəsirovun “Azərbaycan Xalq Cümhuriyyəti: ənənə və varislik”, Tarix İnstitutunun aparıcı elmi işçisi, tarix üzrə fəlsəfə doktoru İlqar Niftəliyevin “Azərbaycan Xalq Cümhuriyyətinin yaranması və fəaliyyəti tarixinə dair”, Fəlsəfə İnstitutunun baş elmi işçisi, fəlsəfə üzrə elmlər doktoru Aydın Əlizadənin “Azərbaycan Xalq Cümhuriyyətinin süqutundan sonra Azərbaycanda sovetlərə qarşı gizli istiqlal mübarizəsi” mövzusunda məruzələri dinlənilib.

Zümrüd BAYRAMOVA

Azərbaycan ilə Türkmənistan arasında sərmayələrin təşviqi və qarşılıqlı qorunması haqqında saziş hazırlanır



Azərbaycan ilə Türkmənistan arasında sərmayələrin təşviqi və qarşılıqlı qorunması haqqında saziş hazırlanır. İqtisadiyyat Nazirliyinin mətbuat xidmətindən AZƏRTAC-a bildirilib ki, bu barədə iqtisadiyyat naziri Şahin Mustafayev deyib.

O bildirib ki, 2017-ci ildə Türkmənistan Prezidentinin

Azərbaycana səfərinin və səfər zamanı imzalanmış sənədlərin, o cümlədən Strateji Tərəfdaşlıq haqqında Bəyannamənin əməkdaşlığın genişlənməsində mühüm rola malikdir. Transizit, İKT, turizm, humanitar və sair sahələrdə əməkdaşlıq imkanları genişdir. Hazırda iki ölkə arasında müzakirə mərhələsində olan sərmayələrin təşviqi və qarşılıqlı qorunması haqqında sazişin və digər iqtisadi sənədlərin imzalanması iqtisadi sahədə əlaqələrin daha da inkişafına öz töhfəsini verəcək.

Yekaterinburq Universitetində Azərbaycanşünaslıq Mərkəzi açılacaq

Yekaterinburqdakı Ural Federal Universitetində (UFU) Azərbaycanşünaslıq Mərkəzi açılacaq. Bu barədə AZƏRTAC-ın müxbirinə Azərbaycanın Yekaterinburqdakı baş konsulu İlqar İsgəndərov məlumat verib. Diplomat qeyd edib ki, mərkəzin yaradılmasının məqsədi gəncləri və universitetin qonaqlarını Azərbaycanın tarixi, mədəniyyəti, ölkəmizin müasir reallıqları ilə tanış etməkdir. Mərkəz universitetin geniş auditoriyalarından birində təşkil olunub. Burada Azərbaycan haqqında müxtəlif kitablar, əyani vəsaitlər toplanıb. İ.Isgəndərov deyib ki, yeni mərkəzdə elmi konfranslar, Azərbaycan diasporunun nümayəndələri ilə görüşlər keçiriləcək. Qeyd edək ki, Ural Federal Universiteti Azərbaycan Dillər Universiteti və Bakı Slavyan Universiteti ilə sıx əməkdaşlıq edir. Bu ali məktəbdə 35 min tələbə təhsil alır.



“TANAP” qaz boru xəttinin keçdiyi şəhərlərə təcili tibbi yardım maşınları hədiyyə edilir

Türkiyənin Səhiyyə Nazirliyi ilə bu ölkədə fəaliyyət göstərən “TANAP” A.Ş. arasında bağlanmış müqaviləyə əsasən TANAP xəttinin keçdiyi şəhərlərə təcili tibbi yardım maşınlarının hədiyyə edilməsi layihəsinin icrasına başlanılıb. “TANAP” A.S.-dan AZƏRTAC-a daxil olan məlumatlara görə, qeyd olunan anlaşmaya əsasən Ardahan, Qars, Ərzurum, Ərzincan, Sivas, Bayburt, Gümüşhane, Kırıkkale, Kırşehir və Yozgat şəhərlərinə ümumilikdə 13 ədəd təcili tibbi yardım maşını veriləcək. Artıq bu maşınların 11-i ünvanına çatdırılıb. Qalan 2 maşın isə iyun ayında təhvil veriləcək. Qeyd edək ki, iki qurum arasında anlaşma cari ilin 11 aprel tarixində Türkiyədə fəaliyyət göstərən İctimai və Ekoloji Sərmayə Proqramları əsasında imzalanıb.

Gənc əsgərlərin andiçmə mərasimi keçirilib

Dövlət Sərhəd Xidmətinin mətbuat mərkəzindən “Səs” qəzetinə verilən məlumata əsasən, Dövlət Sərhəd Xidmətinin Göytəpə şəhərində yerləşən hərbi hissəsində gənc əsgərlərin andiçmə mərasimi keçirilib.

Gənc əsgərlər təntənəli şəkildə hərbi and içməyə gətirildikdən sonra tədbir iştirakçıları-



na Dövlət Sərhəd Xidmətinin rəisi general-polkovnik Elçin Quliyevin təbrik telefonqramı çatdırılıb. Azərbaycan Xalq Cümhuriyyətinin yaradılmasının 100 illik yubileyi ərəfəsində keçirilən andiçmə mərasimində çıxış edən Ulu Öndər Heydər Əliyevin dövlət sərhədlərimizin qorunması, Azərbaycan sərhəd mühafizəsinin formalaşması və inkişafı istiqamətindəki xidmətlərini, böyük dövlət xadiminin müəyyənləşdirdiyi milli sərhəd strategiyasının Azərbaycan Respublikasının Prezidenti, Silahlı Qüvvələrin Ali Baş Komandanı Cənab İlham Əliyev tərəfindən uğurla həyata keçirilməsi sayəsində ölkəmizin sərhəd mühafizəsinin ən müasir tələblər səviyyəsinə qaldırılmasını xüsusi qeyd ediblər. Ümummilli Lider Heydər Əliyevin 95 illik yubileyinin də sərhədçilər tərəfindən xidmətdə qazanılan müsbət nailiyyətlər və yüksək əhval-ruhiyyə ilə qarşılınması xüsusi vurğulanmış, Vətənə və dövlətə sədaqət andı içərək, müqəddəs sərhədlərimizi şəərəflə qorumaq məsuliyyətini öz üzərlərinə götürən gənc əsgərlərin hərbi anda daim sadıq qalacaqlarına və xidmətdə yüksək nəticələrə nail olacaqlarına əminlik bildirilib və onlara müvəffəqiyyətlər arzulanıbdır.

Tədbirdə iştirak edən valideynlər hərbi hissələrdə yaradılmış şəraitə görə, ölkə rəhbərliyinə minnətdarlıqlarını bildirmiş, övladlarını təbrik edərək, onlara Vətən sərhədlərinin keşiyində ayıq-sayıq dayanmağı nəsihət ediblər.

Tədbir gənc əsgərlərin təntənəli marşla tribuna önündən keçidi ilə başa çatıb.

ZÜMRÜD

“700 min ağac əkək” YAP İmişli rayon təşkilatında ağacəkmə aksiyası davam edir



Yeni Azərbaycan Partiyasının yaradılmasının 25 illik yubileyi ilə əlaqədar YAP İmişli rayon təşkilatının təşkilatçılığı ilə “700 min ağac əkək” kampaniyası çərçivəsində növbəti ağacəkmə aksiyası keçirib. Aksiyada YAP İmişli rayon təşkilatının fəalları, eləcə də, ictimaiyyət nümayəndələri iştirak edib. Yüksək əhval-ruhiyyə ilə könüllülər dəstələri də aksiyaya qoşularaq şəhərin Heydər Əliyev prospekti, Q.Qarayev, P.Həsənov, H.Aslanov və digər küçələrin ətrafında 5650 ədəd dekorativ gül və ağaclar ekilib. Ağacəkmə aksiyasının ilin sonuna qədər davam edəcəyi nəzərdə tutulub.

Nəzakət

Nar abunəçiləri həftə sonlarında pulsuz danışır

“Nar”-ın yeni “Pulsuz həftəsonu” kampaniyası sayəsində artıq bütün Nar abunəçiləri həftənin şənbə və bazar günləri öz aralarında pulsuz danışa bilər. Kampaniyaya qoşulmaq üçün 777 qısa nömrəsinə SMS-lə “heftəsonu” yazıb göndərmək kifayətdir. Kampaniyadan istifadə etmək tamamilə ödənişsizdir.

Qeyd edək ki, həftə sonlarında pulsuz danışmaq imkanından yararlanmaq üçün həftə içi günlərində (bazar ertəsindən cümə gününə kimi) Nar nömrəsi 2 AZN məbləğində balans istifadə etməlidir. Həftə ərzində bütün istiqamətdə zənglərə, SMS-ə, mobil internetə və həmçinin Turbo paketlərinə sərflənən məbləğlər hesaba alınır və 2 AZN-dən çox olduğu halda, həftə sonlarında şəbəkəxətti zəng xidməti pulsuz təqdim edilir. Şənbə və bazar günlərində təqdim olunan pulsuz zənglərin həcmi 500 dəqiqə olaraq müəyyən olunub.

“Pulsuz həftəsonu” və digər kampaniyalar haqqında ətraflı məlumatı nar.az saytında əldə edə bilərsiniz.

“Azerfon” şirkəti (“Nar” ticarət nişanı) 21 mart 2007-ci ildə fəaliyyətə başlayıb. “Nar” ölkədə ilk dəfə olaraq 3G texnologiyasını təqdim etmiş və geniş 4G şəbəkəsini abunəçilərinin istifadəsinə vermişdir. Hazırda “Nar” şəbəkəsi ölkə ərazisinin 93%-ni əhatə edir və 6500-dən artıq baza stansiyası ilə 2 milyondan çox abunəçiyə yüksəkkeyfiyyətli xidmət göstərir. “P3 Communications” tərəfindən 2017-ci ildə keçirilmiş şəbəkə sınaqları nəticəsində Nar şəbəkəsi “ən yaxşı mobil zəng xidməti” göstərən şəbəkə olaraq tanınmışdır.



22 may 2018-ci il

Ana müxalifət və “div” partiya olmaq səyləri əbəsdir

İstər Qərb, istərsə də Avropa ölkələrində müxalifət qurumlarının mövcudluğu inkar edilə bilməz. Hər bir ölkənin iqtidarına müxalif qüvvələr var və onların fəaliyyəti ölkənin inkişafına, tərəqqisinə və insanların rifah halının yaxşılaşdırılmasına hesablanır. Dünya təcrübəsinə nəzər salsaq, görürük ki, müxalifət qüvvələri hakimiyyətdə təmsil olunmaq üçün çalışır və bu istiqamətdə sivil fəaliyyət sərgiləyirlər.



acınacaqlı nəticəyə heç ümid etmək olmaz. Bu baxımdan, onlar parçalanmaların əleyhinə olduqları qədər də birləşmələrinə daha maraqlıdırlar. Amma şəxsi maraqlar, əldə etmək istedikləri çirkli pullara olan maraq və şəxsi mənafe, təbii ki, bunun reallaşmasına heç cür imkan vermir.

Azərbaycanın əleyhinə fəaliyyət göstərən qurumlar, həmçinin, xırda partiyalara vəsait ayrılmasının da əleyhinədir. Onlar ayırdıqları vəsaitin kiçik, “cirtədən” partiyalara dağıdılmasını ona görə istəməzlər, daha doğrusu, arzu etməzlər ki, bu vəsaitlərin hesabını verəcəklərinə etibar etməzlər. Ayrılan vəsaitlər hər hansı məqsədlər, daha dəqiq desək, çirkin niyyətlər üçün hesablanır və “cirtədən” qurumların bu vəsaitlərdən istifadə edəcəklərinə, onların Azərbaycan əleyhinə tapşırıqlarını yerinə yetirəcəklərinə ümid etmədikləri də bəlli olur. Bəlli olur ki, parçalanmış bu qurumların, “cirtədən” partiyaların onlara lazım olan nəticələri hasil edəcəklərinə heç birinin inamı yoxdur. Dəfələrlə qrant mənimseyən müxalifət partiyaları hər dəfə bu vəsaitlərdən öz şəxsi məqsədləri üçün istifadə edib və mənimseyib deyərək artıq vəsaitlərin və maliyyə resurslarının ayrılması məsələsi də sual altındadır.

Hər bir müxalif qurum ölkənin daha sürətli inkişafı naminə, vətəndaşlarının rifah halının daha da yaxşılaşdırılması üçün bütün səy və bacarıqlarını ortaya qoyur. Daha səmərəli təkliflər, inkişafın sürətini artırmaq məqsədi ilə daha münasib variantlarla və layihələrlə çıxış edir. Nəticə ölkənin tərəqqisinə hesablanır və bu baxımdan, həmin qurumlar ictimai dəstəkdən məhrum deyillər. Sözsüz ki, həmin qurumlar fəaliyyətlərini milli maraqlara, dövlətçilik maraqlarına xidmət üzərində kökləyir. Xarici təsirlər, ölkə əleyhinə fəaliyyət göstərən təşkilatların və lobbilərin təsiri isə, əsla, qəbul edilməzdir.

Dünya təcrübəsində müxalifət düşərgəsində təmsil olunan qurumlar eyni statusa malikdir. Doğrudur, hər bir partiya öz fəaliyyəti ilə ölkəyə daha lazımlı olduğunu, vətəndaşlar üçün daha səmərəli təkliflər irəli sürdüyünü əməli şəkildə sübut etmək, qabaqcıl olduğunu təsdiq etmək niyyətindədir. Bütün fəaliyyətini də bu istiqamətdə aparır və buna da sağlam rəqabət mühiti deyilir. Belə bir rəqabət mühiti yekunda daha bacarıqlıların önə çəkilməsinə xidmət edir və bu da, nəticə etibarilə ölkələrin tərəqqisi deməkdir. Heç bir partiya özünü yalnız sözdə birinci, vacib və ən yaxşı kimi adlandırmaq strategiyası ilə fəaliyyət göstərmir. Ölkə vətəndaşları belə bu sözdə birincilik iddiasında olanlara inanmaq niyyətində deyil və əməli fəaliyyət partiyaları, qurumları bir-birindən fərqləndirir, ən fəal, ən bacarıqlı, ən potensiallı qurumlar, təbii ki, vətəndaşların rəyi ilə qabaqcıllardan olurlar. Beləliklə də, ictimai dəstək qazanan partiyalar və qurumlar hakimiyyətdə təmsil olunmaq şansı qazanırlar.

Müxalifət partiyalarının hər biri özünü div partiya, ana müxalifət kimi qələmə verməyə və qrant mənimseməyə çalışır

Azərbaycanda vəziyyət tamamilə fərqlidir desək, yanılmırıq. Ölkədə müxalifət partiyaları və müxalif qurumlar özlerini bir neçə kateqoriyaya bölürlər. Maraqlı burasıdır ki, müxalifət partiyaları özləri özlərini iki qrupa: “div” və ya “cirtədən” partiyalara ayırırlar. Hər biri özünü div partiya kimi qələmə verməyə çalışır. Hətta ana müxalifət ifadəsini ortaya atıb, müxalifətin daha vacib fiquru olduğunu sırımağa çalışanlar da var. Təbii ki, bunlar yalnız boş sözdə təcəssüm edir və bu iddiaların arxasında heç bir əməli fəaliyyət, yaxud potensial durmur. Özünü nə ana müxalifət adlandırılanlar, nə “cirtədən” partiya sayılanlar, nə də “div” partiyaları iddia edənlər digərlərindən zərrə qədər fərqlənmirlər. Heç biri nə strategiyaya baxımdan, nə potensial baxı-

mından, nə də elektoratına görə digərindən ya üstün deyil, ya da qabaqcıl. Necə deyirlər, hamısı bir bezin qırağıdır.

Əlbəttə ki, üstün olduqlarını, qabaqcıl olduqlarını iddia etməkdə məqsəd diqqəti, marağı qazanmaqdır. Bəlidir ki, Azərbaycanın uğurlarına, inkişafına, tərəqqisinə, dünya dövlətləri arasında söz sahibi olmasına sevinməyən qüvvələr ölkəmizdə sabitliyi pozmaq, bütün nailiyyətlərə, imicə kölgə salmaq üçün müxalifət qüvvələrindən istifadə edirlər. Daha dəqiq desək, qrant adlandırdıqları maddi maraqlandırmalar, maliyyə vəsaitləri ilə dağıdıcı müxalifət qüvvələrini satın alır. Maddi təminat müqabilində ölkəmizdə qarışıqlıq yaratmağa, sabitliyi pozmağa, ümumiyyətlə, hər bir sahədə maneçilik yaratmağa çalışanlar, çirkin niyyətlərini reallaşdırmaq üçün milli satqınları ələ alır, onların vəsaitlə nəzərdə tutduqlarını həyata keçirməyə ümid edirlər. Maddi vəsaitlər müqabilində xəyanət, satqınlıq etmək üçün özlərini maliyyə mənbələrini gözüne soxmağa çalışanlar özləri, məhz bu, “div” və “cirtədən” partiya adlarını ortaya atıblar. Məqsəd bəllidir və hər biri ayrılması nəzərdə tutulan qrantlara və pullara sahib çıxmaq üçün əldən-ayaqdan gedir. Hər biri daha böyük xəyanətlərə qadir olduğunu isbatlamaq uğrunda mübarizəyə qalxıb. Fəaliyyətləri də bunu təsdiq edir ki, onlar yalnız Azərbaycanın uğurlarına sevinməyən, gözü götürməyən qüvvələrin, hətta erməni lobbisinin və ermənipərəst qüvvələrin ssenarisini reallaşdırmağa çalışırlar. Təsədüfi deyil ki, çağırışları, şər və böhtanları belə, məhz həmin anti-azərbaycançı qüvvələrə məxsusdur. Ölkə ictimaiyyəti radikalların çağırışlarını onların özlərindən də əvvəl, məhz həmin ermənipərəst qüvvələrdən və təşkilatlardan eşidir.

Azərbaycanın əleyhinə fəaliyyət göstərən qurumlar xırda partiyalara vəsait ayrılmasının əleyhinədir

Son hadisələr göstərir ki, beynəlxalq təşkilatlar Azərbaycanın müxalifət düşərgəsində xırda partiyalara parçalanmaların əleyhinədir. Əvvəla, ona görə ki, parçalanmalar müxalifətin olmayan gücünü tamamilə yox dərəcəsinə çatdırır. Bu parçalanmalar partiyaları cılızlaşdırır, həqiqətən də, özləri dedikləri kimi, “cirtədən” qurumlara çevirir. Bu isə, öz növbəsində, “cirtədən” qurumlardan, partiyalardan onların gözlətilərinə heç endirir. Onlara yaxşı məlumdur ki, əgər müxalifətin, ümumilikdə, heç bir gücü, qüvvəsi, ictimai dəstəyi, potensialı, hətta elektoratu belə yoxdursa, parçalanmalardan sonra

Gömrükçülər narkotik vasitə aşkarlayıb

Gömrükçülər narkotik vasitə aşkarlayıb. Dövlət Gömrük Komitəsinin mətbuat xidmətindən AZƏRTAC-a bildirilib ki, Biləsuvar Gömrük İdarəsinin Gömrük hüquqpozmalarına qarşı mübarizə şöbəsinə daxil olan məlumat əsasında, idarənin “Qoşa Təpə” gömrük postunda İran İslam Respublikasından Azərbaycan Respublikasına piyada gələn Azərbaycan vətəndaşı saxlanılaraq üzərində şəxsi yoxlama aparılıb.



Yoxlama zamanı vətəndaşın ayağında olan ayaqqabıların hər iki tayının tərtiyinin alt hissəsindən, 2 ədəd uzunsov bükümlərdə, ümumi xalısı çəkisi 651,6 qram təşkil edən narkotik vasitə - heroin aşkarlanıb. Faktla bağlı araşdırma aparılır.

Soyğunçuluq edənlər “isti izlər”lə saxlanılıblar



Nəsimi Rayon Polis İdarəsinin 22-ci polis bölməsinə müraciət edən Bakı şəhər sakini U.Tağızadə mayın 20-də saat 5 radələrində D.Əliyeva küçəsindəki parkda iki nəfərin ona zor tətbiq edərək pulunu və mobil telefonunu almağa cəhd göstərdiklərini, lakin səs-küy yarandıqdan aradan çıxdıqlarını bildirib.

Daxili İşlər Nazirliyinin mətbuat xidmətindən AZƏRTAC-a bildirilib ki, dərhal başlanan əməliyyat-axtarış tədbirləri ilə soyğunçuluğu törətməkdə şübhəli bilinənlər qısa müddətdə müəyyən edilərək polis əməkdaşları tərəfindən “isti izlər”lə saxlanılıblar. Araşdırmalarla onların paytaxt sakini Süleyman Quliyev və Salyan rayon sakini Mahmud İsmayılov olduqları müəyyən edilib.

Bakı şəhər sakini X.Məmiyev isə mayın 19-da saat 1 radələrində Biləcəri qəsəbəsi ərazisində naməlum şəxsin onun 402 manat məbləğində pulunu və mobil telefonunu alması barədə Binəqədi Rayon Polis İdarəsinin 6-cı polis bölməsinə müraciət edib. Polis əməkdaşlarının keçirdikləri əməliyyat-axtarış tədbirləri nəticəsində soyğunçuluğu törətməkdə şübhəli bilinən Abşeron rayon sakini Asim Quliyev saxlanılıb. Faktlarla bağlı rayon polis idarələrində araşdırmalar aparılır.

7,5 kiloqramadək narkotik vasitə aşkarlanaraq götürüldü

Polis əməkdaşlarının narkotiklərlə mübarizə istiqamətində keçirdikləri tədbirlər nəticəsində 7,5 kiloqrama yaxın narkotik vasitə, həmçinin kultiyasiya yolu ilə yetişdirilmiş narkotik tərkibli xeyli sayda bitki aşkarlanaraq götürüldü.

Daxili İşlər Nazirliyinin mətbuat xidmətindən AZƏRTAC-a bildirilib ki, Yardımlı Rayon Polis Şöbəsi (RPŞ) əməkdaşlarının daxil olmuş məlumat əsasında Jiy kəndi ərazisində keçirdikləri əməliyyat tədbirləri nəticəsində saxlanılan Masallı rayon sakinləri Zaur Nuriyevdən, əvvəllər məhkum olunan Vüsal Nuriyevdən və Orxan Dəyyənovdan 3 kiloqramdan artıq tiryək aşkar edilib.

Neftçala Rayon Polis Şöbəsi əməkdaşlarının keçirdikləri tədbirlərlə saxlanılan Bankə qəsəbə sakini, əvvəllər məhkum olunmuş Musa Əliyevdən 16 qramdan artıq marixuana aşkarlanıb. Əməliyyat-axtarış tədbirləri ilə onun həyətidən isə əlavə olaraq 4,1 kiloqram marixuana götürüldü.

Daxil olmuş məlumatlar əsasında həyata keçirilmiş əməliyyat-axtarış tədbirləri nəticəsində Xəzər Rayon Polis İdarəsinin əməkdaşları Türkan qəsəbə sakini Rəsim Həsənova məxsus həyətyanı sahədən 14, Tovuz RPŞ-nin əməkdaşları Aşağı Öysüzlü kənd sakini Samir Hüseynova məxsus həyətyanı sahədən 4, Neftçala RPŞ-nin əməkdaşları Bankə qəsəbə sakini, əvvəllər məhkum olunmuş Murad Fərzəliyevə məxsus həyətyanı sahədən 5 ədəd çətənə kolları, Xaçmaz RPŞ-nin əməkdaşları isə Niyazoba kənd sakini Ceyhun Hacıyevə məxsus həyətyanı sahədən isə 606 ədəd çətənə toxumu və 35 ədəd çətənə kolu aşkar edərək götürüldü. Götürülmüş maddi sübutlar ekspertizaya təqdim olunub. Faktlarla bağlı cinayət işləri başlanılıb, araşdırmalar aparılır.

inam HACIYEV

Azərbaycan Xalq Cümhuriyyətində milli və insan haqlarının müdafiəsinin əsası qoyulub

AXC qısa ömründə böyük nailiyyətlər əldə edib. İlk dəfə qadınların seçim hüququnu tanıyan və qadın-kəşi bərabərliyini təmin edən Cümhuriyyət, milli ordu quruculuğu, milli valyutanın buraxılması, milli bankın yaradılması, demokratiyə, azad seçkilər, beynəlxalq əlaqələr və beynəlxalq ictimaiyyət tərəfindən Azərbaycan istiqlalının rəsmən tanınması, Azərbaycanın bütövlüyünün təmin olunması, iqtisadi islahatların aparılması və digər sahələrdə böyük işlər görüb.

Qeyd edək ki, AXC-nin müstəqilliyi, ilk olaraq, 1918-ci il iyunun 4-də Osmanlı imperiyası tərəfindən rəsmən tanınıb. Hazırda AXC-nin yaranma tarixi Azərbaycanın milli bayramı - Respublika Günü kimi qeyd edilir. Azərbaycan Prezidentinin Sərəncamı ilə Bakının mərkəzində Azərbaycan Xalq Cümhuriyyətinin şərəfinə abidə ucaldılıb. Millət vəkili Cavanşir Feyziyevin dediyi kimi, bütövlükdə, müsəlman Şərqi ilk demokratik respublika olan Azərbaycan Xalq Cümhuriyyəti ölkəmizin çoxəsrlik sosial-iqtisadi, ictimai-siyasi və mədəni inkişafının, xalqımızın milli oyanışı və dirçəlişi proseslərinin məntiqi nəticəsi kimi meydana çıxdı. Millətimizin demokratik respublika quruculuğundakı ilk tarixi təşəbbüsü və uğuru bütün sonrakı dövrlərdə Azərbaycanın dünya siyasi sistemində suverenlik hüququnu şərtləndirən taleyüklü tarixi bir amil idi. Azərbaycan xalqının müstəqillik özmini nümayiş etdirən Azərbaycan Xalq Cümhuriyyəti XX əsr dünya siyasi mədəniyyətinin ən qabaqcıl demokratik formalarını öz dövlət təsisatlarında milli zəmində tətbiq etməyin ilk təcrübəsi idi. Bu təcrübə zamanın sınağından uğurla keçərək, yeni dövrdə Azərbaycanın dövlətçilik ənənəsinin əsasını yaratdı. Birinci Dünya müharibəsinin sonlarına doğru qalib və məğlub imperialist dövlətlərin Qafqaz regionunda maraqlarının kəskin şəkildə toqquşduğu dramatik tarixi bir zamanda Azərbaycan öz müstəqilliyini elan etdi və çətinliklə də olsa, buna nail oldu. Bu, bizim xalqımız üçün taleyüklü bir nailiyyət idi. Əgər o zaman Cümhuriyyət yaranmasaydı, sonradan ölkəmizin Sovet İttifaqı tərkibinə müttəfiq respublika kimi daxil olması və bu İttifaq dağılırkən, bir suveren dövlət kimi öz müstəqilliyini bərpa etməsi də mümkün olmayacaqdı. Buna görə də, 28 May Azər-

baycan Xalq Cümhuriyyətinin yaradılması günü ölkəmizdə Respublika Günü kimi qeyd olunur və hər birimiz haqlı olaraq, bu şanlı tarixlə fəxr edirik.

Tarix elmləri doktoru Həvva Məmmədova yazır ki, Azərbaycanın bu gün dünya birliyində müstəqil dövlət kimi bərqərar olmasının, demokratik ənənələrin, insan hüquq və azadlıqlarının qorunmasının, söz və mətbuat azadlığına geniş meydan verilməsinin əsası Azərbaycan Xalq Cümhuriyyəti dövründə qoyulmuşdur. Müsəlman Şərqi ilk parlament respublikası xalqımızın qədim dövlətçilik ənənələrini yaşadaraq, müasir dövrə xas dövlət təsisatlarının formalaşdırılmasına nail olmuşdu. 100 il əvvəl, mayın 28-də yaradılan Azərbaycan Xalq Cümhuriyyəti (AXC) xalqımızın tarixində mühüm bir hadisə idi. Çünki əsrlər boyu müstəqillik arzusu ilə yaşayan xalqımız, nəhayət ki, öz müstəqil dövlətinə sahib olmuşdu.

Azərbaycan Xalq Cümhuriyyətinin 100 illik yubileyinin təntənə ilə qeyd edilməsi hər bir soydaşımız tərəfindən böyük rəğbətlə qarşılanıb. Çünki bu gün hər bir ziyalı, ictimai-siyasi xadim, bütövlükdə, ictimaiyyətin nümayəndələri də bilirlər ki, xalqımızın və milli dövlətçiliyimizin tarixində özünəməxsus yer tutan Azərbaycan Xalq Cümhuriyyəti mürəkkəb bir dövrdə meydana gəlmiş və çox çətin şəraitdə fəaliyyət göstərmişdir. AXC-nin yaşadığı 23 ay müddətində gənc dövlət, başqa sahələrdə olduğu kimi, ölkənin ərazi bütövlüyünün qorunmasında da əhəmiyyətli işlər görmüşdü. Azərbaycanın müstəqilliyinin elan edildiyi vaxtda ölkədə anarxiya, özbaşınalıq və hərə-mərclik hökm sürürdü.

Azərbaycan Xalq Cümhuriyyətinin Milli Şurası olduqca çətin bir vaxtda hakimiyyətə gəlirdi. Kommunarların əlində olan Bakı Soveti hakimiyyətdən çəkilmiş istəmir, daşnak ordusu ilə birlikdə kütləvi soyqırımı xarakterli qırğınlar törədirdi. Millətin ölüm-dirim savaşı qarşısında qaldığını gören Milli Şura Gəncə şəhərində təcili toplantısını keçirdi. Fətəli xan Xoyskinin başçılığı ilə müvəqqəti hökumət yaradıldı. Qəbul olunmuş bəyannaməyə əsasən, Milli Şura ali qanunverici, müvəqqəti hökumət isə ali idarəedici orqan kimi tanındı. Dövləti möhkəmlətmək, onu xarici təcavüzdən və daxili parçalanmadan qorumaq məqsədilə Türkiyə hökumətindən yardım istəmək qərara alındı. Azərbaycan və Türkiyənin hələ o zamandan vahid geosiyasi maraqlardan çıxış etməsi, onu göstərir ki,

qardaş xalqlar bu tandem onların hər ikisi üçün həyati əhəmiyyətə malik olduğuna əmin idilər. Həmin ilin 23 sentyabrında Azərbaycanın milli ordusu türkiyəli komandan Nuru paşanın əsgərləri ilə birlikdə qondarma "Mərkəzi Xəzər diktaturası" və eserdə qüvvələrini darmadağın edərək, Bakıya girdi və həmin gün də Bakı Azərbaycan Xalq Cümhuriyyətinin paytaxtına çevrildi. Amma sürətlə dəyişən sonrakı hərbi-siyasi proseslər nəticəsində, Türkiyə qoşunu ölkəni tərk etməli oldu. Antanta dövlətlərinin məqsədi Türkiyəni Azərbaycandan uzaqlaşdırıb, Bakını bərdəlik Britaniya imperiyasının nəzarəti altına salmaq idi. İngilislərin Bakıya daxil olmasını anti-Azərbaycan və anti-Türkiyə meyilli bütün qüvvələr, xüsusilə, ermənilər sevinclə qarşıladılar. Ermənilərin və rusların təhriki ilə qızışdırılan milli-siyasi qarşıdurmaların ən qaynar çağında - dekabrın 7-də Bakıda Azərbaycan Parlamenti öz işinə başladı. Yəni həmin qüvvələrin milli parlamentin ilk toplantısını pozmaq cəhdləri baş tutmadı.

Azərbaycan Xalq Cümhuriyyətinin möhkəmlənməsi yolunda tarixi işlər görmüş dövlətimizin ilk Parlamenti Koalisiya Hökumətini təsis etdi. Fətəli xan Xoyski yenidən Nazirlər Şurasının sədri seçildi. Britaniya hərbi qüvvələrinin komandanı general Tomson da, rəsmi olaraq, bu hökuməti tanıdı, rus milli şurasına da onu tanımağı tövsiyə etdi. Azərbaycanı yenidən Rusiya imperiyasının əsarəti altına verməyə çalışan qondarma "Qafqaz-Xəzər Hökuməti" Azərbaycan Xalq Cümhuriyyətinin siyasi mövcudluğu ilə barışmadığına görə, qanundan kənar elan edildi və onun rəhbərləri 48 saata Azərbaycandan çıxarıldı. Milli hökumət təcridən ölkəyə nəzarəti tam olaraq öz əlinə alırdı. Avqusta qədər Britaniya hərbi qüvvələri də Bakıdan çıxarıldı. Bütün bunlar Azərbaycan Xalq Cümhuriyyətinin gözənilməz dəyişikliklərlə müşayiət olunan, qısa zaman kəsiyində, yürütdüyü düzgün siyasətin və çevik diplomatiyanın bəhrəsi idi.

Azərbaycan hökuməti Birinci Dünya müharibəsində qalib gəlmiş ölkələrin 1919-cu ildə Fransada keçirilən Versal Beynəlxalq Sülh Konfransına öz nümayəndəsini göndərdi. Təbii ki, konfrans Antanta üzvü olan Rusiyadan qopmuş yeni milli dövlətlərin təzədən ona birləşdirilməsinə çalışırdı. Bütün bunlara baxmayaraq, müstəqilliyini qorumaq uğrunda qətiyyətlə mübarizə aparan Azərbaycan Xalq Cümhuriyyəti özünün bir sıra Avropa



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDİF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

dövlətləri tərəfindən tanınmasına və ölkə daxilində quruculuq işlərinin davam etdirilməsinə nail olurdu.

Azərbaycan nümayəndə heyətinin 1920-ci ildə Parisə yeni səfəri də öz bəhrəsini verdi. Konfransın Ali Şurası Azərbaycanın suverenliyini tanıdı. Lakin Qafqazda müstəqil dövlətlərin yaranması faktı ilə heç cür barışmaq istəməyən sovet Rusiyası buradakı vəziyyəti öz xeyrinə dəyişmə bildi. 18 martda erməni daşnak ordusunun Qarabağa qoşun yeritməsi və 28 apreldə Qırmızı Ordunun Azərbaycana daxil olması, demək olar ki, eyni tarixi zamanda baş verdi. Azərbaycan Xalq Cümhuriyyəti erməni qüvvələrini darmadağın etsə də, artıq ölkədə də özünə siyasi-ideoloji dayaq yaratmış güclü sovet dövlətinin qarşısında tab gətirməyərək, idarəçiliyi bolşeviklərə təhvil verməli oldu. Cümhuriyyətçilər hakimiyyətə inqilab etmədən, qan tökmədən gəldikləri kimi, fənsiz-qadasız da hakimiyyətdən getdilər. Bu dövrdə Nəriman Nərimanovun şəxsində Azərbaycanın varlığını Rusiya ilə bir yerdə görən alternativ siyasi cərəyan da vardı. Təsədüfi deyil ki, Cümhuriyyət qurulanda Nəriman Nərimanov Həştərxana getmişdi. Gələcəkdə Azərbaycanın rəhbəri, bir qədər sonra isə Sovet dövlətinin rəhbərlərindən biri olacaq N.Nərimanov hələ

1919-cu ildə Azərbaycan Xalq Cümhuriyyətinin Nazirlər Şurasının sədri Nəsim bəy Yusifbəyliyə göndərdiyi məktubda cümhuriyyətçiləri hakimiyyəti bolşeviklərə təhvil verməyə çağırırdı.

S.Feyziyevin qeyd etdiyi kimi, Azərbaycan Sovet Sosialist Respublikası SSRİ-nin tərkibində olduğu müddətdə öz milli varlığını və mədəniyyətini imkan daxilində qorumağa və yaşatmağa çalışırdı. Ümummilli Lider Heydər Əliyevin respublikamıza rəhbərlik etməyə başladığı vaxtdan etibarən Azərbaycanın gələcək müstəqilliyinə əsaslı zəmin yaradılmağa başlandı. Bu gün özünü Azərbaycan Xalq Cümhuriyyətinin varisi elan etmiş suveren və demokratik respublikamız ilk respublikamızı quran böyük siyasi xadimlərə, Cümhuriyyətin siyasi-ideoloji irsinə dərin ehtiram bəsləyir. Cümhuriyyət yaradıcılarının irsi öyrənilir və fəaliyyətlərinə gerçək tarixi qiymət verilir. Heç şübhəsiz, istiqlal çarçılarının ən böyük xidməti - müstəqil dünya dövlətləri sırasına Azərbaycanın da öz haqqı və yeri olduğuna həm xalqımızı, həm də beynəlxalq aləmi inandırmaqdan və ən başlıcası isə, milli dövlətimizin mövcudluğu faktının beynəlxalq miqyasda təsdiqindən ibarətdir.

Vahid Öməröv,
fəlsəfə üzrə fəlsəfə doktoru

Həftədə üç dəfə idmanla məşğul olmaq ürək sağlamlığı üçün yetərli deyil

Alimlərin qənaətinə görə, həftədə üç dəfə idmanla məşğul olmaq arteriyaların sağlamlığını qorumaq üçün yetərli deyil. AZƏRTAC "The Journal of Physiology" nəşrinə istinadla xəbər verir ki, hər hansı fiziki fəallığın ürək-damar sisteminə faydalı olmasına baxmayaraq, arteriyaların və üreyn qocalmasının qarşısını almaq üçün həftədə beş-altı gün idmanla məşğul olmaq lazımdır.

Alimlər yaşı 60-dan yuxarı 100 nəfərin fiziki fəallığı üzərində müşahidə aparıblar. Ən azı 25 il idmanla məşğul olan bu insanları iki qrupa - həftənin iki gününü fiziki məşğələlərə ayıranlara və beş-altı gün məşq edən peşəkar idmançılara bölüblər. Alimlərin məqsədi bu iki qrupa daxil olanların arteriyalarında və damarlarında gedən qocalma prosesini müəyyən etmək olub. Onların zərərli vərdişləri - spirtli içki və siqaretdən istifadə etmələri nəzərə alınmayıb.

Məlum olub ki, həftədə iki-üç gün idmanla məşğul olanların boyun və baş nahiyəsində qanın daxil olduğu orta arteriyalar sağlamdır, lakin bədən hissəsinə qan daşıyan daha böyük damarlarda elastiklik azalıb. Peşəkar idmanla məşğul olanlarda isə həm orta, həm də iri arteriyalar sağlam və elastik qalıb. Tədqiqatlara rəhbərlik edən Benjamin Livayn deyib: "Bu araşdırmalar olduqca əhəmiyyətlidir, çünki əldə etdiyimiz nəticələr əsasında yaşlı insanlarda ürək-damar sisteminin sağlamlığını qorumaq, arteriyaların elastikliyinə artırmaq üçün kompleks məşğələlər hazırlamaq olar". B.Livayn əlavə edib ki, 70 yaşdan sonra hər gün idmanla məşğul olan insanda üreyn qocalması prosesinin qarşısını almaq və arteriyaların strukturunu dəyişmək mümkün olmur.

İmmuniteti gücləndirən qidalar

Elə qida məhsulları var ki, müntəzəm qəbul edildikdə immuniteti gücləndirmək xüsusiyyətinə malikdir. AZƏRTAC xəbər verir ki, bu qidalara süd məhsulları da daxildir. Bu məhsulları hər gün istifadə etməklə, az və ya orta dərəcədə yağlılığı olan növlərini seçmək daha düzgündür. Həkim və diyetoloqlar kərə yağından tamamilə imtina etməyi məsləhət görürlər. Məsələn, hər gün səhər kərə yağı ilə olan buterbrod yeyilməsi vərəm xəstəliyinin profilaktikası üçün çox yaxşı üsul sayılır. Süd məhsullarından kefir və bioyoqurtlar daha xeyirli hesab olunur. Gün ərzində 150 qram kefir və ya bifidobakteriyalarla zənginləşdirilmiş yoqurt qəbul edilməsi soyuqdeymə riskini azaldır.

Çox az adam bilir ki, o qədər də diqqət yetirilməyən lobyə bitki mənşəli məhsullar içərisində ən aktiv immunomodulyatordur. Məsələ burasındadır ki, həm qabıqlı, həm də təmizlənmiş şəkildə maş bitkisinin tərkibi insan orqanizmində interferonun yaranmasına kömək edən maddə ilə zəngindir.

Brokkoli, gül kələmi, baş kələm, Brüssel kələmi, ağ turp kimi bitkilər beta-karotin maddəsi ilə zəngindir. Həmin maddə selikli qişaları, xüsusən də ağ ciyərləri və həzm sistemi üzvlərini xərçəng hüceyrələrindən və sərbəst radikallardan qoruyur. Qida rasionuna bildirçin yumurtasının daxil edilməsi immunitet üçün çox xeyirli hesab olunur. Sarımsaq və soğan kökünün tərkibi xeyli miqdarda fitonsid adlanan maddələrlə zəngindir və həmin maddə mikroblar və viruslara qarşı mübarizədə orqanizmə hədsiz dərəcədə kömək edir. İmmunitetin yüksəldilməsi üçün onlar ən güclü məhsullar hesab edilir. Qrip epidemiyası zamanı həmin məhsulların müntəzəm şəkildə qəbul olunması xəstəliyə yoluxmaqdan qoruya bilər. Qəbul etməkdən əlavə epidemiyaya zamanı evin müxtəlif yerlərində nələkilərdə soğan və sarımsaq qoymaq da yaxşı nəticə verir.

ELAN

Azərbaycan Dövlət Pedaqoji Universitetinin İbtidai təhsil ixtisası üzrə III kurs tələbəsi Orucova Ləman Etibar qızının adına verilmiş tələbə bileti itdiyi üçün etibarsız sayılır.

Azərbaycan Dövlət Pedaqoji Universitetinin Davamlı Təhsil və Təlim Şöbəsinin riyaziyyat müəllimliyi ixtisası üzrə dinləyici İbrahimli Rəsul Rəsim oğlunun adına verilmiş dinləyici vəsiqəsi itdiyi üçün etibarsız sayılır.

Azərbaycan Dövlət Pedaqoji Universitetinin Filologiya fakültəsinin I kurs tələbəsi Quliyeva Ayişə Nadir qızının adına verilmiş tələbə bileti itdiyi üçün etibarsız sayılır.

SƏS

Son səhifə

22 may

Messi beşinci dəfə "Qızıl buts"un sahibi olub

"Barcelona" klubunun hücumçusu Lionel Messi 2017-2018-ci il mövsümünün ən yaxşı bombardiri kimi mükafatlandırılıb. Argentinalı forvard öz karyerası ərzində beşinci dəfə "Qızıl buts" mükafatı alıb. Mükafatı ona "Barcelona" klubunda axırncı oyununa çıxan Andres İnyesta sonuncu turda "Real Sosyedad"la keçirilən qarşılaşmada təqdim edib.

"Qızıl buts" mükafatına beşinci dəfə sahib olmaq üçün L.Messi ötən La Liqa oyunlarında 34 qol vurub. O, həmin mükafatı daha əvvəl 2009-2010-cu (34 qol), 2011-2012-ci (50 qol), 2012-2013-cü (46 qol) və 2016-2017-ci (34 qol) il mövsümlərində qazanıb.



"BMX-in şahzadəsi" Bakıda keçiriləcək dünya çempionatında iştirak edəcək



İyunun 5-dən 9-dək Bakıda keçiriləcək velosiped idmanının BMX növü üzrə dünya çempionatında 60-a yaxın ölkənin müxtəlif yaş qrupları üzrə 2 minə yaxın idmançısının iştirak edəcəyi gözlənilir. Qadın velosipedçilər arasında favoritlərdən olan kolumbiyalı Mariana Paxon da Bakı trasında birincilik uğrunda mübarizə aparacaq. AZƏRTAC xəbər verir ki, 1991-ci ildə Medelin şəhərində anadan olan Mariana Beynəlxalq Velosipedçilər İttifaqının sonuncu reyting cədvəlində beşinci pillədə qərarlaşıb. Hesabında 1125 xal olan kolumbiyalı əvvəlki reytingdə 3 pillə geriləyib.

Beş yaşından velosiped idmanı ilə məşğul olan Mariananın karyerasında ən uğurlu çıxışı ardıcıl iki Olimpiya Oyunlarına təsadüf edib. Velosipedçi "London-2012" və "Rio-2016" Yay Olimpiya oyunlarında bütün rəqiblərini üstələyərək dördüncü pillədə zirvə yarışında qızıl medal qazanıb.

O, karyerası ərzində 14 dünya çempionluğu yaşayıb. M.Paxon, həmçinin Panamerika Oyunlarında 10, Mərkəzi Amerika və Karib dənizi hövzəsi, Cənubi Amerika Oyunlarında 9, Amerika milli çempionatında isə 2 dəfə qızıl medal qazanıb. 2010-cu və 2011-ci illərdə Kolumbiyanın ən yaxşı idmançısı seçilən Mariana dünya idmanında "BMX-in şahzadəsi" kimi tanınır. Belə nüfuzlu idmançının Bakıdakı dünya çempionatında iştirak etməsi medallar uğrunda gərgin idman mübarizəsinin aparılacağına deməyə əsas verir. "Bakı-2018" in proqramına əsasən, iyunun 5-7-də kiçik yaşlı velosipedçilər (Challange) yarışacaq. İyunun 8-9-da isə gənclər və elit kateqoriyasında yarışan BMX ustaları planetin ən güclülərini müəyyən edəcəklər.

PSJ Buffon ilə ikiillik müqavilə imzalayacaq

Fransanın PSJ futbol klubu qapıçı Canluici Buffon ilə mayın 23-də müqavilə imzalayacaq. AZƏRTAC "Football Italia" istinadən xəbər verir ki, 40 yaşlı qapıçı ilə ikiillik müqavilə imzalanacaq. Futbolçu son 17 mövsümü "Yuventus"un heyətində keçirib. İtaliya millisinin sabiq qapıçısı Turin klubunun heyətində 9 dəfə İtaliya çempionatını, dörd dəfə İtaliya Kubokunu, beş dəfə isə ölkənin super kubokunun sahibi olub.

Buffon Çempionlar Liqasının finalında (2003-cü, 2015-ci, 2017-ci il) üç dəfə oynayıb, lakin heç vaxt kuboku qazanmayıb. İtaliya çempionatında keçirilən oyunların sayına görə, yalnız Paolo Maldininin geri qalaraq ikinci yerdədir (640). İtaliya A seriyasında 2015/2016-cı il mövsümündə ən çox qapısını toxunulmaz saxlayan (974 dəqiqə) qapıçı kimi tarixə düşən Buffon, həmçinin iki dəfə UEFA versiyası ilə ilin oyunçusu seçilib.



"Real" azarkeşləri Çempionlar Liqasının finalı üçün aldıkları biletləri geri qaytarırlar



"Real Madrid" futbol klubunun 4 mindən çox azarkeşi "Liverpool" ilə keçiriləcək Çempionlar Liqasının final oyununa biletlərini geri qaytarmaq qərarına gəlib. "AS" nəşrinin yazdığına görə, buna Kiyevdə keçiriləcək matçın biletlərinin, hotellərin qiymətinin sünü şəkildə qaldırılması və bezi loqistika çətinlikləri səbəb olub. Daha əvvəl Kiyevin "Vesti" qəzetinin verdiyi məlumata görə, finala bir neçə ay qalmış bəzi yerli otellər qiyməti on dəfə artırıblar. Kiyevin Podolski rayonundakı "Harmony in Andrew descent" hotelində bir neçə ay əvvəl bir həftəlik gecələmə 200 dollara başa gəlirdisə, indi həmin məbləğ 7 min 300 dollardır. Əvvəlcə 24 mindən çox klub abunəçisi İspaniya milli çempionatının rəhbərliyi tərəfindən təqdim olunmuş biletlər üçün ərizə verib. Lakin problem səbəbindən fənatlar biletləri geri qaytarmağa başlayıblar. Onlardan 12 min 802 azarkeş bilet alıb. Çempionlar Liqasının mayın 26-da Kiyevin "Olimpiyski" stadionunda keçiriləcək final matçında 35 min azarkeşin iştirakı gözlənilir.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500